

pages missing
&

DAMAGE BOOK

UNIVERSAL
LIBRARY

OU_222235

UNIVERSAL
LIBRARY


OSMANIA UNIVERSITY LIBRARY

Call No. ۸۹۱۵۲۳۳۳ Accession No. ۱۰۶۰۳

Author م - ع عبد القفار ۱۵۶۵۳

Title مفاوضات طامی

This book should be returned on or before the date last marked below.



عز مصنف

اس کتاب کا پہلا باب "فلسفہ عشق" جب سالہ ساتی میں شائع ہوا تو ملک کے مشہور و معروف ادیب حضرت ناصر نظیر فراق دہلوی مرحوم نے اس کو پڑھ کر بے انتہا پسند فرمایا اور کہا تھا کہ اس مضمون میں تصوف کی وہ چاشنی موجود ہے جو میں نے اور کہیں نہیں دیکھی میں نے جب یہ سنا تو مجھے سخت تعجب ہوا اور دراصل اب تک میری سمجھ میں نہ آسکا کہ اس مضمون میں کون سی ایسی بات ہے جو حضرت فراق مرحوم کو اتنی پسند آئی کہ بارہا اس مضمون کے فلسفہ تصوف کی تعریف میں ان کی زبان سے تقریباً الفاظ نکلے میری بدقسمتی ہے کہ اس کتاب کے شائع ہونے سے پہلے ہی وہ انتقال فرما گئے۔

یہ مختصر کتاب اپنی نوعیت کے لحاظ سے خواہ قابل قدر ہو خواہ لغو ہو اس کو یہ سمجھ کر پیش کرنا ہوں کہ اردو میں شاید ایک بالکل ہی

نی چیز ہو۔ انگریزی میں اس قسم کی کتابوں کی کمی نہیں ہو۔ انگریزی کے مشہور اذیب رڈیارد کیپلنگ نے جانوروں کے بارے میں تھوڑا بہت لکھا ہے میں نے کننگ کی تتبع نہیں کی بلکہ کتوں اور دوسرے جانوروں کے تمسخر آمیز افعال اور ان کی عجیب و غریب ذہنیت کو سمجھنے یا سمجھانے کی نہیں بلکہ ان سب باتوں کو اپنے خاص پیرائے میں انسانی ذہنیت اور فہم کے مطابق مزاحیہ رنگ میں پیش کرنے کی کوشش کی ہے لیکن بھر بھی ظاہر طور پر نہ کوئی مقصد ملتا نظر آتا ہے اور نہ کوئی خاص چیز یا خاص اصول پیش کیا جاتا ہے۔ میری دانست میں بجائے بتانے کے ہر شخص پڑھ کر اس کے بارے میں ایک جگہ لگانے کا نہ لے قائم کر لے تو بہتر ہے۔

عظیم بیگ چغتائی

خود چھپو

۵ اپریل ۱۹۳۳ء

فہرست مضامین ملفوظات طامی

صفحہ	مضمون	نمبر شمار
۲	فلسفہ عشق	۱
۳۹	ہمارے مہمان	۲
۶۴	موٹر سائیکل	۳
۷۴	گمشدگی	۴
۹۲	کھانا گھوڑا	۵

مزاجیہ پیرایہ میں کتوں کی دلچسپ زندگی کا مطالعہ

ملفوظات ٹامی

چند دلچسپ واقعات ^{یعنی} خوابات و ایک کتے کی کہانی
مُصَنَّفَةٌ

مُصَوِّر طرافت مرزا عظیم بیگ چغتائی بی۔ اے۔ ایل۔ ایل۔ بی (علیگ)
مصنف

ویمپائر۔ کولتار۔ بشریر بیوی۔ چینی کی انگوٹھی وغیرہ وغیرہ

مطبوعہ نظامی پریس بلدیوں

مقام اشاعت۔ دفتر کتابت (عظیم بیگ چغتائی وکیل) جودھپکا
بار اول ... ۰۰
قیمت ۰۰

فلسفہ عشق

ایک کئی زبانی

سرد غم عشق بوالہوس راند ہند
سوز دل پروانہ ملس راند ہند

واقعہ بھی دراصل یونہی ہر مگر کسی کتے سے پوچھیے کہ حضرت سترمہ کے مندرجہ بالا شعر میں اگر کوئی غلطی ہو تو یہی کہ پروانہ کے بجائے کتوں کا ذکر نہیں کیا اور پروانوں کو کتوں سے بڑھا دیا جو سراسر غلط ہے۔ کہس و کس کو خداوند تعالیٰ عشق کی دولت نہیں دیتا۔ کتوں سے زیادہ شاید کسی اور جانور کو انسان کے ساتھ رہنے اور اس کے حالات کا مطالعہ کرنے کا موقعہ نہیں ملتا اور ہمارا ذاتی تجربہ یہ ہے کہ واقعی ہم لوگوں یعنی کتوں کے بعد اگر کسی کو عشق کی دولت خدا نے عطا کی ہو تو وہ انسان کو یہ واقعہ ہو کہ

اس معاملہ میں اول نمبر تو خدا کی نیک مخلوق کتوں کا ہی اور دوسرا نمبر انسان کا! لیکن آپ کو یہ معلوم کر کے شاید تعجب ہو کہ اگر سوز و رنج سوز و گداز اور تش ایک کتے میں ہی تو اس سوز و گداز کا دسواں حصہ بلکہ اس سے بھی کم انسان میں۔ اگر کہیں کتوں کی تو اس نوح عشق لکھی جائے اور بالخصوص ہماری قوم فاکس ٹیریر کی تو معلوم ہو گا کہ ہماری قوم کا ہر پانچواں فرد بلا مبالغہ فریاد و وقت اور مجنون زماں ہی بلکہ شاید زیادہ کیونکہ اگر ہماری قوم کے واقعات ضبط تحریر میں آتے تو لیلیٰ و مجنوں اور فریاد و شیریں کے لوگ بار بار قصے نہ دہراتے۔

ذرا غور تو کیجئے کہ کتنے کتے ہیں جو محض عشق کی وجہ سے روزانہ صحت میں بھیلے ہیں! کتنے کتے ہیں جو آئے دن اپنی محبوبہ پر سے تصدق ہو جاتے ہیں! کہیں محض عشق کی بدولت ان پر پھیلگیوں کے لٹھ پڑتے ہیں تو کہیں رستی کے پھندے ان کی گردنوں میں ڈالے جاتے ہیں، اور پھر کہیں گولی سے مارے جاتے ہیں۔ رقیبوں کے معاملہ میں انسان نے چھوٹی نسل کے خوبصورت کتے۔

پھر بھی خوش قسمت ہو کیونکہ انسان کو زیادہ تر ایک ہی رقیب روسیاء سے سابقہ پڑتا ہے ورنہ حدودِ تین رکھ لیجیے مگر جناب ایک کتے کے رقیبوں کی گنتی لگانا شاید محکمہ مردم شماری ہی کر سکے تو خیر ورنہ کسی عاشق کے بس کی بات نہیں۔ پھر کسی انسان کے رقیب اتنے ظالم نہیں ہوتے۔ ایک عاشق کتے پر اس کے گلکھننے اور خوشخو اور رقیب جو جو ظلم توڑتے ہیں ان کا اندازہ لگانا انسان کے لیے مشکل ہی کیونکہ قتل ہونا یا کر دینا ایک عاشق کتے کے لیے ایسی ہی معمولی بات ہے جیسی کہ ایک سرحدی جوان کے لیے پڑوسی کو مار دینا جو جو ستم ایک عاشق کتے پر رقابت کے سلسلے میں کیے جاتے ہیں اس کا ہزار وال حصہ بھی اگر انسان کے حصہ میں رکھ دیا جائے تو شاید کوئی عشق کا نام نہ لے۔ آپ خود سوچیے کہ اگر قریب و فرہاد کے دو دو چار چار رقیب رقیب ہوتے، اور روزانہ ان کو کاٹنے، اور مارتے، اور سڑکوں پر بٹا رٹا کر گھسیٹتے تو کیا یہ لوگ اپنا عشق نہ بھول جاتے قطعی بھول جاتے آپ نہیں گے۔ کہ کتوں کو معلوم نہیں دراصل آدمیوں پر بھی یہی مصیبت نازل ہو ورنہ شاعر رقیب روسیاء کی بُرائیاں نہ کرتے ہم کہتے ہیں کہ شاعر رقیبوں کی

بڑائیاں کرتے ہیں۔ اور ہم مانتے ہیں کہ انسان کو بھی رقیبوں سے پالا پڑتا ہے مگر جناب من ذرا غور تو کیجئے کہ زیادہ تر یہی شکایت ہوتی ہے نہ کہ معشوق شکر کو رقیب سے زیادہ لگاؤ ہوتا ہے مگر کبھی یہ تو نہیں دیکھا گیا کہ ہر محلہ میں رقیبوں کی ایک فوج کی فوج ہو اور ہر رقیب خو خوری اور ظلم کی حسرتی جاگتی تصویر ہو۔ یہ تو رقابت کا معاملہ رہا اور ثابت ہو گیا کہ جہاں تک رقابت کا سوال درپیش ہو ایک عاشق کتے کی جان بہ نسبت ایک انسان کے زیادہ مصیبت میں ہے۔ رہ گیا خود محبوب تو اب اس کو لیجئے اور مقابلہ کیجئے۔ انسانوں میں معشوق کو شکر کا لقب دیا گیا ہے۔ زیادہ سے زیادہ انسانوں کے معشوق جو ستم کرتے ہیں یا کرتے ہیں وہ یہی کہ التفات نہیں کرتے۔ رقیب کی طرف زیادہ مائل ہیں وغیرہ وغیرہ۔ لیکن ایک کتے کا معشوق اور ہی ڈھب کا ہوتا ہے ایسا کہ اگر انسان کا کہیں ایسے معشوق سے سابقہ پڑ جائے تو پھر معشوق کا نام تک نہ لے۔ دراصل ہم لوگوں میں اور ہی ستم ہوتے ہیں۔ رقیب تو رقیب خود معشوق ہی اکثر کاٹ کھاتا ہے اور پھر اس بڑی طرح بھنبوڑ ڈالتا ہے کہ بسا اوقات عاشق کی جان موضع خطر

میں پڑ جاتی ہے۔ قصہ مختصر انسانوں میں جو قصہ ہر وہ کتوں کی قوم میں بالبعث
واقعہ ع بد میں تفاوت رہ از کجاست تا کجا

(۲)

اب اس مختصر تہید کے بعد کچھ حال دل ایک روز کا ذکر ہو کہ موسم بہار
ہی خوش گوار تھا ٹھنڈی ٹھنڈی ہو چل رہی تھی صبح کا سہانا وقت تھا کہ ہم
ناشتہ سے فراغت پا کر باغ میں گئے۔ باغ میں ہم ادھر ادھر دوڑے پھر رہے
تھے اور کئی گلہریوں کو قتل کرتے کرتے چھوڑا کہ اتنے میں وہ رستے کیا دیکھتے
ہیں کہ پڑوس کے بنگلہ کی میڈیم بی اعاطہ کی دیوار پر چبھی ہیں۔ ہم نہیں کہہ
سکتے کہ ان کی صورت دیکھ کر ہمارا کیا حال ہوا۔ تن بدن میں ایک رعشہ
سا آگیا اور مارے غصہ کے ہم آگ بگولہ بن کر دیوار کی طرف نعرہ مارتے
یا بالفاظ دیگر جھونکتے ہوئے پہنچے۔ منہ سے ہمارے کف جاری تھا اور
آگے کے پیر دیوار پر ٹیک کر ہم نے میڈیم کو اس بُری طرح ڈانٹنا
اور ڈپٹنا شروع کیا کہ ان کا عجیب ہی حال ہو گیا۔ ادھر ہم برہنہ اور
جلال کی تصویر بنے ہوئے تھے اور ادھر وہ اپنی پشت مثل اونٹ کے

کیا مطلب؟

مسکرا کر ہم نے کہا: "خاکسار انگریز ہے، اردو کم بولتا ہے، یوں سمجھیے
ٹامی فاکسٹیر پرفینیا۔ کیٹاُن کلب (کیتوں کا کلب) لندن۔"
مسٹر شیرا بولے "ٹامی تو آپ کا نام ہے اور سفید رنگ ہے مگر یہ کاسٹیر
کیا ہے؟ معاف کیجیے گا میں ہندوستانی آدمی دیہات کا رہنے والا
ان باتوں کو پوچھنا چاہتا ہوں۔"

ہم نے کہا: "مسٹر شیرا آپ تو بالکل ہی سیدھے سادھے کہتے ہیں۔
فاکسٹیر پرور اہل ایسے ہی ہے جیسے آدمی ناموں میں لگاتے ہیں۔ مثلاً
چنائی، برلاس وغیرہ وغیرہ۔ آپ خود کتوں کی معزز قوم لینڈی سے تعلق
رکھتے ہیں لہذا آپ اپنے نام کے ساتھ یہ لفظ لگا سکتے ہیں۔"

مسٹر لینڈی مسکرائے اور کہنے لگے: "جناب میں مسٹر و مسٹر نہیں جو
اس قسم کا نام رکھوں آپ بھی مجھ کو مسٹر نہ کہیں تو بہتر ہے۔"
"پھر کیا کہوں؟"
"محض شیرا۔"

”اچھا میں آپ کو منشی کہنے کی کوشش کروں گا مگر میری زبان پر
لفظ مسٹر چڑھا ہوا ہے اور امیر ہو کہ جناب معاف کریں گے کیونکہ میں انگریز
ہوں اور میرا تعلق جیسا کہ ظاہر ہے لندن کے گتوں کے کلب کے ہی“

”جی ہاں“ مسٹر شیر ابولے ”میں پوچھنے والا تھا یہ آخر کس طرح؟“
ہم نے کہا والد صاحب قبلہ اسی کلب کے مشہور رکن تھے مرحوم
کی تصویریں اب تک اخباروں میں نکلتی ہیں“

بہت خوب ماشار اللہ! جناب تو بڑے عالی نسب ہیں، مسٹر

لینڈری خوشامداندہ لہجہ میں بولے ”آپ کے بگلمے کیا خصوصیات ہیں؟“
کوئی خاص بات نہیں، ہم نے سادگی سے کہا ”مگر ایک لحاظ سے
بہت ہی اچھا ہو گا بے گاہ بے گلہریاں مارنے میں آجاتی ہیں“

کوئی بلی وٹی؟ مسٹر لینڈری نے پوچھا۔

”جی ہاں“ ہم نے غصے سے کہا ”ایک نالائٹ بلی پڑوس میں رہتی
ہو اور میں نے آج ہی اس کو قتل کرتے کرتے چھوڑا“

مسٹر لینڈری نے کہا ”واقعی بلی کا مارنا علاوہ ثواب کے متوہی اعضا“

ریسہ ہی تمام غلطیوں کو مفید ہے۔ دانقوں کو جلا دیتا ہے۔ جہڑوں کو قوت پہنچاتا ہے۔ فرحت پیدا کرتا ہے اور نشاط لاتا ہے اور پھر باعث افزایش روزی و کسب ہے۔ برکت لاتا ہے، یہ باتیں مسٹر لینڈی نے نہایت ہی حکیمانہ لہجہ میں کہیں اور پھر پوچھا، جناب کو تو گلبرویں سے خاص شوق ہوگا؟
 ”جی نہیں، ہم نے کہا، خاکسار کو صرف دو دھ روٹی اور قدرے گوشت کافی ہوتا ہے۔“

یہ سن کر مسٹر لینڈی کے منہ سے گویا رال ٹپک پڑی، انہوں نے زبان سے اپنے ہونٹھ چاٹتے ہوئے کہا، ”کیا روزانہ آپ یہی کھاتے ہیں؟“

”جی ہاں، ہم نے کہا، کچھ مضمی کی شکایت رہتی ہے اور پھر کچھ نزلہ کی تحریک کی وجہ سے اور کبھی میرے آقا ٹھ سے پرہیز کراتے ہیں اور زیادہ تر بندہ کوکتوں کے خاص بسکٹ کھانا پڑتے ہیں،“

اتنے میں ہم دونوں ہنگلے میں پہنچے۔ مسٹر لینڈی نے ناک پھلا پھلا کر پہلے ادھر ادھر سوٹکھا اور پھر چاروں طرف دوڑ کر کئی مناب

مقامات پر پیشاب کیا۔ ہم اپنے معزز زہمان کو لیکر باغ میں گئے اور فوراً دو گلابوں پر حملہ کر دیا۔ ایک گلابی کو بدقت تام ہم نے خود شکار کیا۔ گلابی حالانکہ ہم نے قتل کی تھی مگر مسٹر لینڈی نے اس کو ہم سے چھین لیا۔ ہم نے برہم ہو کر کہا ”کیا ذلیل حرکت ہو؟ اور فوراً ہی مسٹر لینڈی پر چھپٹ پڑے اور دو تین جگہ کاٹ کھایا۔ مگر مسٹر لینڈی گلابی نکل بھی چکے تھے ہم نے برہم ہو کر کہا ”اگر اس قسم کی حرکت آئندہ کی تو مجبوراً میں اپنے آقا کو حکم دوں گا کہ وہ آپ کو بندوق دکھائے“

مسٹر لینڈی نے خوشامد کی اور کہا ”مگر آپ تو گلابی سے شوق نہیں رکھتے!“

”لیکن پھر بھی میں یہ کیسے پسند کر سکتا ہوں کہ آپ اس کو کھلیں“ ہم نے جواب دیا۔

بات گئی گزری ہوئی اور مسٹر لینڈی نے چلنے کی تیاری کی تو ہم نے ان سے کہا ”بھلا ایسی بھی کیا گلابی ہسٹ کہ اتنی جلدی بھاگے جاتے ہو“ پہلے تو آنکھوں نے بہانہ بنا یا مگر آخر کار قبول ہی دیئے اور

کہنے لگے کہ میں ایک حسینہ کے پیچھے الفت میں گرفتار ہوں اور وہیں جا رہا ہوں۔

مسٹر لینڈی کے سینہ میں ایک جوش یا تلامح تھا اور ان کی صورت ہی کہہ رہی تھی کہ وہ مریضِ عشق ہیں۔ انہوں نے پہلے تو اپنی معشوقہ کے فراق اور ہجر میں جو حالت تھی بیان کی۔ اور پھر رقیبوں کے تشدد اور خود اس معشوقہ ستمگر کے ظلم و ستم کی داستان سنائی۔ واقعہ یہ ہے کہ باوجودیکہ مسٹر شیرا نیچ ذات تھے مگر اہل دل ضرور تھے اور انہوں نے اپنی معشوقہ کے حسن و عشق کی داستان اس پیرائے میں سنائی کہ ہم خود ان کی معشوقہ کے نا دیدہ عاشق ہو گئے۔ مسٹر شیرا کی معشوقہ ایک نسکار ہی کہتے کی حسینہ و نوجوان لڑکی تھی اور سول سرجن کے بنگلہ پر رہتی تھی ہم نے دل میں سوچا کہ ہم بھی مسٹر شیرا کے ساتھ چل کر اس مایہ حسن و خوبی کو دیکھیں گے اور اسی وجہ سے ہم نے مسٹر شیرا کو بشکل روکا اور رہنی کیا کہ چل کر ذرا ہمارا بنگلہ دیکھیں مسٹر شیرا نے ہم سے کہا کہ ”اگر گھانے کے کمرہ میں مجھے لے چلو تو چلتا ہوں“ ہم فوراً

راضی ہو گئے، لیکن ہم نے احتیاطاً ان سے کہا، ”میں نے چلنے کو تیار رہوں
بشرطیکہ کھانے کی الماری اور نعمت خانہ پر آپ عملہ نہ کریں،“ مسٹر شیر
رضی ہو گئے۔

کھانے کی مہک اور گوشت کی خوشبو سے مسٹر شیراکو چشت
سی ہونے لگی اور وہ متوحش نظروں سے ادھر ادھر دیکھنے لگے میزوں
کے نیچے دوڑ کر ہر چہا طرف سو گھننے لگے ان کی نظر الماری پر پڑی
”ہم ہائیں ہائیں“ کرتے رہے اور وہ ایک چھلانگ مار کر ڈبل ڈٹیاں
گھسیٹ کر کھا رہے تھے ہم نے غل مچایا اور خفا ہوئے تو انہوں نے
تو بدل کر ہمیں اب اُلٹا ڈانٹا۔ مگر ہماری آواز سن کر ہمارے آقا
نے دیکھ لیا۔ ہم مسٹر شیرا سے وعدہ خلائی کی شکایت ہی کر رہے تھے
کہ اتنے میں ہمارے آقا صاحب مود و ملازموں کے لکڑیاں لئے
ہوئے گھس آئے اور دروازہ بند کر کے مسٹر شیرا پر حملہ کیا۔ مسٹر شیرا کی
اب وہ خبر ملی گئی کہ خدا کی پناہ مجھ پر، ہم بھی اپنے معزز مہمان کو کاٹنے
پر آمادہ ہوئے اور اپنے آقا کا ہاتھ بٹایا، پتے پتے مسٹر شیرا کا پتلا

حال ہو گیا اور وہ گویا پسا ہوا ہو کر لمبے لمبے لپیٹ گئے۔ بھونک بھونک کر ہم نے اچھی طرح ان کی ران میں کاٹا جب جی بھر کر ہمارے آقا نے مسٹر شیرا کو پیٹ بیاتب جا کر دروازہ کھولا۔
مسٹر شیرا اٹھ کر بھاگے اور ہم نے ان کا بُری طرح پچھیا لیا۔

مسٹر لیڈی کا عشق فی الحال تو ایسا رخصت ہوا کہ وہ بجائے سول سرجن کے بنگلہ کی طرف جانے کے اعاطہ کی دیوار پھانڈ کر دم کا لنگوٹ کسکر پوں۔ پوں کرتے سیدھے شہر کی طرف بھاگے اور لپٹ کر بھی نہ دیکھا۔

(۳)

نظن کے بعد ہم قیلوہ کرنے چلے گئے۔ دو تین گھنٹے آرام کرنے کے بعد ہم باہر آئے اور باغ کی سیر کی جہاں تھوڑی دیر گلہریوں پر حملہ کرتے رہے پھر ہم مسٹر شیرا کی معشوقہ کے خیال میں مستغرق ہو گئے اور بہت ہی قلیل عرصہ میں ہم نے معلوم کر لیا کہ دراصل مسٹر شیرا کو کوئی حق نہیں حاصل ہو جو وہ اس مہ پارا سے تنہا اور پھیرا شرکت غیرے ارادہ مناہکت رکھیں دراصل ہمیں کامیابی کی زیادہ اُمید

تھی کیونکہ اول تو ہم انگریز اور پھر مسٹر شیرا سے کہیں زیادہ حسین و شہ
ہمارا انہی خیالات میں گزارا ہمارے عجیب لطف سے کٹی یعنی یہ کہ
ہم نے میڈم ملی کو باغ میں دیکھ پایا اور ان پر ایسا حملہ کیا کہ وہ ایک
ایسے درخت پر چڑھ کر اپنی جان بچانے پر مجبور ہوئیں جو بالکل میدان
میں تھا۔ ہم نے فوراً درخت کے نیچے ڈیرے ڈال دیئے اور رات بھر
میڈم موصوف کو چلا چلا کر چیلنج دیتے رہے۔ ساری رات ہم نہایت
ہی جوش و خروش کے ساتھ بھونکتے رہے۔ قصہ مختصر رات خوب لطف
سے کٹی صبح کو ہمارے آقا کے پڑوسی یعنی ملی کے آقائے ہمیں پکڑو کر
الگ کرا یا جب جا کر ان کی خلاصی ہوئی ورنہ ہمنے تو ایسا محاصرہ کیا تھا
کہ غنیم کو کسی طرف سے بھی راہ نجات نہ رکھی تھی۔



صبح ہم بیٹھے اس امر پر غور کر رہے تھے کہ آخر کتوں کے پر کیوں
نہیں ہوتے۔ بڑی حسرت سے ہم چیلوں کی طرف دیکھ رہے تھے
اور کہتے تھے کہ کاش ہمارے بھی پر ہوتے جو ہم ان کی خبر لیتے اتنے

ایک سمجھ لائق کے لئے یہ کسی قدر مختصراً ہا ہے



مرغ الملک مولانا ٹینی آپہونچے اور قبل اس کے کہ ہم چیلوں کے مسئلہ کے
بعد اپنی معشوقہ کے خیال میں اچھی طرح مستغرق ہو رہے انھوں نے ہمارے
کان پر زور سے ”لکڑوں کوں، کا نعرہ مارا۔

”یا تم بھی عجیب آدمی ہو خواہ مخواہ کان کھائے! ہو بہو

بگڑ کر کہا۔

مولانا نے کہا ”وانشا آپ بھی عجیب شخص ہیں میں اپنی بیگمات

کو لیکر ذرا باغ میں آیا تو وہ بھی آپ پر گراں گزرا ہا ہی“

ہم نے کہا ”تم خود لیڈیز کی عزت کرتے ہیں مگر مولانا معاف

کیجئے گا آپ کے حرم میں خدا جھوٹ نہ بلائے درجنوں بیگمات ہیں

اور پھران میں کچھ لیڈیز ایسی بھی ہیں جو مجھ کو دق کرتی ہیں اور اکثر

بیرے سامنے سے کھانا اٹھالے جانے کی کوشش کرتی ہیں۔ آپ

خود خیال فرمائیے کہ ایک معزز لیڈی کے لئے یہ کس قدر بیجا بات ہے“

مولانا بولے ”ٹامی صاحب سب سے پہلے آپ اچھی طرح سمجھ

لیجئے کہ میں اس قسم کی باتیں مسندنا قطعی نہیں پسند کرتا۔ آپ بار بار

کبھی ایسا ہوا بھی تو کیا بجایا

واقعہ یہ ہے کہ مولانا نہایت ہی سلجھی ہوئی طبیعت کے مرغِ معقول
تھے کچھ ایسے مذہب کے دلدادہ بھی نہ تھے مگر چند معاملوں میں شہب
مجسم تھے اور لہجہ ان کا

ہیں سنتوں میں یہی سنتیں انھیں مرغوب


بجائے و دعوت و قبیلہ مجلسِ افطار

غرض ہمیں ان کی یہ معذرت بہت پسند آئی کچھ ملی کی شکایت
کرنے لگے کیونکہ دورِ روز ہوئے سنٹرینی کی وہ دم فوج لے گئی تھی۔
ہم نے جو سنا میڈم ملی کو دی تھی اس کو انھوں نے اور ان کی
بیگمات خصوصاً انھوں نے جن کی دم فوج لی گئی تھی نہایت دلچسپی
سے سنا اور ہم سے وعدہ لیا کہ جلد ہم انھیں قتل کر دیں گے ہم باتیں کر
ہی رہے تھے کہ ہم نے پچھا ہاک کی طرف نظر کی اور دیکھا مسٹر شیرا
کھڑے دم ہلا رہے ہیں۔

مولانا ٹینی نے ہم سے کہا کہ ”یہ کتا کون آیا تم اس کو جا کر فوراً

کاٹ کھاؤ،

مگر ہم نے کہا کہ ”پسٹر شیرا ہیں اور ہمارے عزیز دوست۔
 لہذا ہم بے وجہ ان کو نہیں کاٹ سکتے“ اس پر مولانا اپنی مرغیوں کو
 لیکر بھاگ گئے مبادا کہ ہمارے معزز دوست مسٹر شیرا کہیں ان کی
 بیگیاں میں سے کسی کو لیکر نہ چلتے بنیں۔



مسٹر لیڈی سے ہم نے جا کر ناک ملا کر معاف کیا اور ان سے
 کہا: ”کیسے کچھ زیادہ چوٹیں تو نہیں آئیں؟“
 مسٹر شیرا بولے آپ کے کاٹنے سے تو کوئی خاص تکلیف نہیں
 پہونچی لیکن لکڑی کی مارنے تو بیدم ہی کر دیا اور پھر اب بھوک کے
 مارے برا حال ہو۔ کیا آپ کوئی بوٹی یا روٹی کا ٹکڑا اسی الماری میں
 سے میرے لینے لاسکتے ہیں؟“

”آپ خود ہی وہاں تک ذرا تکلیف گوارا فرمائیں“ ہم نے
 تسلا تا کہا۔

”مخافت کیجیے،“ مسٹر شیرا بولے اب میں وہاں ہرگز نہ جاؤں گا
مجھے کل کی مار یاد ہے۔ آپ خود جا کر لائیں۔“

ہم نے ان کی بدتہذیبی پر کہا ”جناب من یہ خلاف تہذیب ہے
اور پھر میں خود بھی اپنے کسی معزز دوست سے اس قسم کے تعلقات
نہیں رکھتا۔“

”تو پھر میں اب اپنی مشورہ کے بنگلہ پر جا رہا ہوں۔“ مسٹر شیرا
بولے۔

ہم نے کہا ”میں بھی اس گل خوبی کو دیکھنے کا شائق ہوں۔“
”جناب من مسٹر شیرا بولے ”ذرا اپنے قدم کو دیکھیں خدا بھوٹ نہ بلوے
ایک گرے ہاؤنڈ (شکاری کتے کی لڑکی آپ سے قدم چوخی اونچی
ہوگی۔ آپ کا ان کا کوئی جوڑ نہیں اور بہتر ہے کہ آپ میری اور
ان کی محبت میں محل نہ ہوں۔“

ہم نے کچھ برامان کر کہا ”مسٹر شیرا میں تسلیم کرتا ہوں کہ آپ
مجھ سے زیادہ قد آور اور حسین ہیں اور یہ بھی تسلیم کرتا ہوں کہ

گرے ہونڈ صاحب کی صاحبزادی ساجدہ یعنی مس گرے ہاؤنڈ مجھ سے
 قد میں بہت اونچی ہوں گی لیکن اس سے یہ تو نتیجہ نہیں نکل سکتا کہ
 میرے بیٹے وہ یا ان کے بیٹے میں ناموزوں ہوں۔ آپ کو تعجب ہو گا
 کہ میرے ماموں صاحب قبلہ کے ایک خاندانی بیوی تھی لیکن دو
 گرے ہاؤنڈ لڑکیاں اُنھوں نے اور گھر میں ڈال لی تھیں،
 ”مگر میں آپ کو نہیں لے جاؤں گا“ مسٹر شیرانے کہا۔
 ہم نے کہا ”مگر میں تو ضرور آپ کے ساتھ جاؤں گا“
 مسٹر شیرانے برہم ہو کر کہا: ”اگر جناب صند کریں گے تو شاید
 آپ کی کاٹ کھاؤں“

”میں خود کاٹ کھاؤں گا“ غرا کر ہم نے کہا اور نسل اس کے
 کہ مسٹر شیرا سنبھلیں یا ہوشیار ہوں ہم نے ان پر زور و شور سے گرج کر
 حملہ کیا کہ وہ جو اس باختہ ہو گئے۔ ہماری خوش قسمتی کہ ایک راہ گیر آٹھلا
 اور اس نے دیکھا کہ ایک شریف ایک کیمینہ سے لڑا رہا ہے لہذا اس نے
 ہماری طرفداری کی اور مسٹر شیرا کی کمر پر اس زور سے لٹھ دیا کہ وہ ہائی

دیتے ہوئے بھاگے اور ان کے پیچھے۔ کچھ فاصلہ پر پہونچکر ہم نے اپنے معزز دوست کو مشکل ٹھہرایا اور کہا ”بھئی ہم نہیں کاٹیں گے ڈر ٹھہرو“ مگر مسٹر شیرازہ مانے اور سیاہے کوئے جانال کی طرف۔ مگر ہم بھی ان کے پیچھے۔

(۴)

سول سرجن صاحب کے بنگلہ کی پشت پر کنارہ کو ایک اونچا سا گھور اتھا جس پر کھڑے مسٹر شیرازہ دیدار جاناں میں محو تھے ہم سہنے تو مسٹر شیرازہ غزائے مگر ہم نے قطعی نوٹس نہ لیا اور ہم بھی اسی سمت دیکھنے لگے کیا دیکھتے ہیں کہ کچھ فاصلہ پر ایک درخت کے نیچے وہ گلہ ستہ خوبی وحدیقہ محبوبی جلوہ افروز ہو رہی تھی ہم کیا بتائیں کہ مس گرسے ہاؤنڈ کے لاثانی حسن کو دیکھکر ہمارا کیا حال ہوا۔ اس حسن کی دیہی کا خاکی رنگ تھا اور پیشانی پر سفیدی مائل ٹیکا کیا تھا کہ عشاق خستہ جاں کے لیے پیغام موت۔ چہرہ بہ بدن اور سڈول و موزوں اعضا اور اس پر سیاہ رنگ کی دم! بس عجب عالم تھا شاید صائب نے ہی

حسینہ کی شان میں کہا ہے ع

صید از حرم کشد خم جعدے بلند تو
فریاد از نت اول مشکیں کمند تو

خاک کی حسن پر سیاہ دم! بس دل کو کھینچے لیتی تھی۔ واقعہ یہ ہے کہ ہم خود اسیر پنجہ جاناں ہو کر مسٹر شیرا کے لاتعداد قیدیوں میں سے ہو چکے تھے۔ چنانچہ ہم نے مسٹر شیرا سے کہا "جناب من اس حسینہ پر ایک جان چھوڑ ہزار جان سے فدا ہیں۔ بہتر ہے کہ جناب ادھر کا آئندہ رخ نہ کریں!"

مسٹر شیرا کی حالت بھی عجیب تھی۔ بونے "پہ پدی چہ پدی کا شور بہ ع میںڈ کی راز کام پیدا شد..... میں جاتا ہوں....." یہ کہہ کر وہ مس موصوفہ کے پاس جانے کی نیت سے سرک کا چکر کاٹ کر ہماری نظروں سے اوجھل ہو کر دوسری طرف پہنچے۔

اتنے میں ہم نے دیکھا کہ ایک آدمی مس موصوفہ کی طرف

ارہا ہوا اس کے ارد گرد کئی غنٹلیں ہیں۔ ہم نے اس آدمی کو پہچان لیا یہ بلدیو مہتر تھا اور ہمارے یہاں فوگری کرچکا تھا اور ہمیں چھی طرح جانتا تھا۔ اس کے ساتھ ساتھ مسٹر گرے ہاؤنڈ سینیر اور مسٹر گرے ہاؤنڈ جوئیر اور کئی مسیبن اور بابا لوگ تھے اور پھر علامہ ان صاحبان کے مسٹر بلڈاگ و مسٹر اسپینیل اور دوسرے غنٹلیں اور لیڈ نیز بھی تھیں۔ یہ سب آزاد تھے اور بلدیو مہتر نے آکر مس موصوفہ کو بھی کھول دیا کھلتے ہی انہوں نے عشاق کے خرم دل پر جلیاں اس طرح گرانما شروع کیں کہ ہمیں فوراً معلوم ہو گیا کہ یہاں تمام مردوں کا رجحان طبع انہی کی طرف ہے۔ اور واقعہ یہ ہے کہ مسٹر گرے ہاؤنڈ سینیر سے لیکر مسٹر اسپینیل تک غرض سب کے سب اسی شتگر کے حلقہ دم کے اسیر تھے۔ اتنے میں ہماری نظر مسٹر شیر اپریٹری۔ اور ساتھ ہی ان لوگوں نے بھی مسٹر موصوفہ کو دیکھا۔ ایک دم سے غول کے غول نے یعنی پوری سسرال نے مسٹر شیر اپریٹری کو کھیلنے کی نیت سے حملہ بول دیا۔ غرض چشم زون میں نہ صرف رقیبوں ہی نے مسٹر شیر اپریٹری کو کھانا

اگر گھسیٹنا شروع کیا بلکہ جو مستوقہ صاحبہ منہ بہن بھائیوں کے
 پٹ پٹ پرین غرض تمام مسلسل یعنی ساس اور سسر سے اوجھڑی
 سالیاں اور سائلے سب ان پر بربری طرح ٹوٹ پڑے اور سب نے
 مسٹر موصوف کو قتل کرنے کی کوشش کی۔ مگر واہ رے ثابت قدمی !
 دراصل مسٹر شیرایسے عاشقوں میں نہ تھے۔ مگر کہاں ایک اور کہاں
 یہ صحیح اور یہ گھمسان۔ چشم زدن میں مسٹر شیرا گرائے گئے مسٹر گری ہاؤنڈ
 سینیر کے خوفناک جہڑوں میں مسٹر شیرا کی گردن تھی اور پھلی ٹانگیں
 خود ان کی مستوقہ کے منہ میں تھیں۔ غرض یہ حالت تھی کہ عضو عضو
 ایک ایک کے منہ میں اس طرح تھا کہ مسٹر موصوف ہو امیں معلق
 تھے اور اس قدر زور سے کھینچے جا رہے تھے کہ اگر کہیں زیادہ موٹے
 نہ ہوتے تو شاید بیچ میں سے ٹوٹ جاتے۔ گویا اب شکنیں نکالی جا رہی
 تھیں یا پھریوں کہیں کہ۔ تاکشی ہو رہی تھی کہ اتنے میں بلد یو مہتر کے
 لٹھ جان پر پڑے تو ہمارا بھی پیمانہ صبر لہیر ہو گیا۔ اب تک تو خیر
 ہم بھونک ہی رہے تھے مگر اب ہم دوڑے اور مسٹر شیرا کے اوپر

حملہ کی نیت سے آگے بڑھے۔ اتنے میں یہ معلوم کس طرح مسٹر شیرانے اپنے کو چھڑا لیا اور بھاگتے ہوئے ہماری ہی طرف آئے۔ اس مجمع نے پھر ایک دفعہ مسٹر شیرا کو پکڑا کہ ہم بھی شریک جنگ ہو گئے۔ دوڑ کر ہم نے مسٹر شیرا کے بائیں پیر میں کاٹھی تھا کہ ہمیں ہماری قدم اور معشوقہ نے گردن پکڑ کر زمین سے اٹھالیا اور دو جھٹکے تو اس نور سے دیئے کہ ہماری ہڈی ہڈی ہل گئی مگر بلدیو بہتر ہے ہمارا قدیم نمک تھا تھا آپہنچا اور اس نے مس موصوف کو لٹھا مار کر ہمیں ان کے پنجہ سے رہائی دلو کر گود میں اٹھالیا۔ ہم بلدیو کی گود میں تھے اور زور لگا ہے تھے اور بھونک رہے تھے ہمارا بس نہ تھا کہ ہم اس جنگ عظیم میں شریک ہو کر موصوف سے خراج تحسین حاصل کریں ہمیں مس موصوف کی دست۔ درازی سے قطعی شکایت نہ تھی اور دراصل ہم چاہتے تھے کہ ان سے تعارف حاصل کریں اتنے میں مسٹر شیرانے اپنے کو چھڑا لیا اور بری طرح بھاگے اور ان کے پیچھے سارا مجمع۔ بلدیو ہمارا قدیم نمک خوار تھا اور وہ ہمیں دور سڑک پر لے گیا اور ہمارے بنگلہ

کی طرف چھوڑ کر ہمیں خوب ڈانٹا۔ ہم قسمی لوٹ آئے اگر وہ ہمیں سینے
پتھر نہ مارتا۔

(۵)

صبح ہمارے جوڑوں میں درد تھا کیونکہ مس گرے ہاونڈ نے
ہمیں ذرا ضرورت سے زیادہ بیرونی سے جھٹکا تھا۔ برآمدہ کے سامنے
بیٹھے ہوئے ہم ایک ہڈی سے شغل کر رہے تھے اور جب اس میں
کچھ باقی نہ رہا تو اس کو چھوڑ کر اپنی محبوبہ کے خیال میں مستغرق ہو گئے
کچھ فاصلہ پر مولانا مینی معہ اپنی بیگمات کے ٹہل رہے تھے کہ ان کی ایک
بیکم صاحبہ ہمارے قریب آئیں اور اس بیکم ہڈی کی طرف چلیں جیسا
کہ ایک حنفیہ کو چاہیے ہم نے نہایت ہی احترام سے ان سے کہا ”محترمہ
آپ میری ہڈی کو نہ چھوئیں“

مسنر ٹینی بولیں ”مگر جناب تو اس سے کوئی دھچپی نہیں رکھتے“
ہم نے کہا ”اس سے یہاں بحث نہیں۔ یہ میرے اصول کے

خلاف ہے“

”افسوس کہ میں نہیں مان سکتی“ مسز ٹپنی یہ کہہ کر بڑی کی طرف
 بڑھیں۔

غرا کر ہم نے کہا ”محترمہ پھر آپ یہ نہ کہیں کہ میں نے بد تمیزی کی
 وضع ہو کہ اگر آپ ایک معزز لیڈی ہو کر میرے ساتھ ایسا برتاؤ کر سکی
 تو میں بھی آپ سے ویسا ہی برتاؤ کروں گا اور آپ کی دم دم
 نوج لوں گا“

مسز ٹپنی بولیں: ”آپ مجھ سے بدزبانی کرتے ہیں میں اُن سے
 (یعنی مسز ٹپنی) سے کہہ دوں گی“

یہ کہہ کر وہ بڑی پر جھبٹ ہی پڑیں، اور ساتھ ہی ہم نے بھی
 ان پر حملہ کر دیا،

گرا گرا کر انھوں نے ایک چیخ ماری کیونکہ ہم نے ان کی خوبصورت
 دم کے ڈوٹمین پر نوج لیئے تھے بولانا ٹپنی آواز سن کر ہماری طرف
 لپکے اور سخت ترشروی سے کہا ”شرم نہیں آتی عورتوں پر ہاتھ
 اٹھاتے ہو۔ بے غیرت ہو صنف نازک کی عزت نہیں کرتے اگر

کچھ زعم ہو تو او مردوں سے سامنا کرو!

ہم نے غصہ سے کہا "معاذ کیجیے۔ مسٹر ٹینی شاید آپ کی نسا
آ رہی ہو آپ کو اگر لڑنے کا خیال ہو تو سارے خاندان کو بلا لیجئے،"

مسٹر ٹینی نے اپنی گردن کے زریں بالوں کو پھلا کر اپنی چونچ
ہماری خاک کی سیدھ میں کر کے گردن بڑھا کر کہا۔ "پھر مجھ کو مسٹر کہا
بندہ آپ سے لڑنے کے لیے تنہا ہی کافی ہو۔ ضرب من فوش کن،

یہ کہا کر انھوں نے جھپٹ کر ہمارے منہ پر ایک چوٹ کر ہی تو وہی

ہم نے بھی غرا کر ان پر حملہ کیا کہ ایک ملازم نے بیچ بچاؤ کر دیا اور ہم

ٹوک گئے، مسٹر ٹینی نے اکر کر بازوؤں سے اپنا سینہ کوٹ کر زور سے

لگاڑوں کوں کر کے ہم سے کہا "نوکر نے آج مجھیں بچا لیا تو کیا کسی نہ

کسی روز اس گستاخی کی پاداش میں تم کو قتل کر دینگا!"

حالانکہ مولانا بہادر تھے اور کسی مرغوں سے جیت چکے تھے مگر

ہم آپ سے صحیح عرض کرتے ہیں کہ ہم ان سے قطعی نہ ڈرتے تھے۔ گو کہ وہ

قدیم اور طاقت میں شاید ہمارے برابر ہی تھے۔ ہم ان کی اس

حماقت آمیز بات کا جواب ضرور دیتے کہ ہم نے ایک گلہری کو دیکھ پاپا اور اس پر چھپٹ پڑے۔ اس کے بعد ذرا یہاں تک کا رخ کیا اس نیت سے کہ موقع ہو تو ذرا کوئے جاناں کی سیر ہی ہے

دو پہر کا وقت تھا کہ ہم اپنی محبوبہ کے پنگلے پر پہنچے۔ نظر اٹھا کر دیکھا تو ہماری آنکھوں میں خون اتر آیا۔ کیا دیکھتے ہیں کہ مسٹر شیر اس شوخ ستمگر سے راز و نیاز کی باتیں کر رہے ہیں۔ ہم حملہ آور ہونے ہی کو تھے کہ بندوبست کا ایک دھماکا ہوا اور مسٹر لینڈی در و ناک آواز سے چیخ مار کر گر پڑے پھر اٹھ کر گیتے پڑتے بھاگے مگر عجلانہمی ہو کر کیا بھاگتے اور پھر خود اس نے جس سے یہ راز و نیاز کی باتیں کر رہے تھے ان کو چور کا گلا دبا یا اتنے میں مسٹر گرے ہانڈ جو نیر و سینیر اور دوسرے سٹبلین آگے اور مسٹر لینڈی کو قتل کرنے میں مشغول ہوئے تھوڑی دیر تو ہم نے صبر سے کام لیا یعنی کھڑے بھیگتے رہے۔ مگر آخر کار نہ رہا گیا اور دوڑے کہ کیا دیکھتے ہیں کہ ہمارا قدیم نیک خوار یعنی بلدیو مہتر ایک موٹا سالٹھ

لئے دوڑا چلا آ رہا ہے۔ اس نے ہمیں ڈرا کر دوڑ بھگا یا اور پھر مسٹر
لینڈی کا مار سے لٹھوں کے نہ بھڑوڑ ڈالا۔ دور سے ہم نے دیکھا کہ گو مسٹر
لینڈی کا ہاٹا رُوح پر واز کر چکا تھا مگر وہ نوچے جا رہے تھے بہت
جلد بلو دیو مہتر نے مسٹر لینڈی کے لاشہ کو ٹانگ پکڑ کر بنگلہ کے احاطہ کے
باہر ایک کنارہ ڈال دیا۔



میں گرسے ہاؤنڈ مع دوسرے لیڈ نیرا جنٹلمین کے بعد قتل مسٹر
لینڈی شاداں و فرحان دوڑ رہی تھیں ہم نے مناسب خیال کیا
کہ ہم بھی اس موقع سے فائدہ اٹھائیں۔ یہ سوچ کر ہم آگے بڑھے۔
جیسے ہی ہمیں ان لوگوں نے دیکھا سب کے سب ہم پر حملہ آور ہوئے
خود اس معشوق رعنا نے ہمارے اوپر حملہ پول دیا اور چشم زون
میں ہماری بھی وہی حالت ہوئی جو مسٹر لینڈی کی ہم نے اپنی آنکھوں
سے دکھی، یعنی یہ کہ ہم ہوا میں معلق چاروں طرف سے کھینچے جا رہے
تھے اس کشمکش میں ہماری زبان پر حضرت مسد کا یہ شعر جاری تھا ع

عمریت کہ آوازہ منصور کہن مشد

من از سر فوجلوہ دہم دار و سن را

اور ہم قطعی موت کے لیے تیار تھے کہ اتنے میں بلد یو مہتر آہو پنچا
اور اس نے ہماری ٹانگ پکڑ کر ان ظالموں سے چھڑایا۔ مگر رقیبان ویسا
اور وہ مستوق ستگر چونکہ گرے ہاؤنڈ خاندان سے تعلق رکھتے تھے لہذا
سب نے اپنے دونوں پھلے پیروں پر کھڑے ہو کر ہمارے اوپر حملہ
کرنے کی کوشش کی۔ ہمیں بلد یو مہتر ٹانگ پکڑے اپنے سر سے
بھی اونچا لٹکائے ہوئے تھا مگر ہم اٹھا لٹکے ہوئے پر بھی مارے غتہ کے
دشمنوں کو لتاڑ رہے تھے۔ مگر ان قدر آدر رقیبوں نے چاروٹن
سے بلد یو مہتر کے بدن پر اپنے اگلے پنجے ٹیک کر اور کود کود کر ایسا
سخت حملہ کیا کہ ہماری جان حزیں معرض خطر میں پڑ گئی اور مجبوراً بلد یو
نے لٹھ پھینک کر اپنا دوسرا ہاتھ بھی خالی کیا اور ہماری دوسری
ٹانگ پکڑ کر ہماری جان بچانے کی یہ ترکیب نکالی کہ ہمیں چکر دینا
شروع کیا۔ وہ خود چکر کھا رہا تھا اور ہم اٹے لٹکے ہوئے کھائے جا رہے تھے

اور ادھر ادھر رقیبانِ روسیاء مع ہماری مشورہ کے کو دو کو دیکھو نامک
 رہے تھے۔ بلدیو مہتر چلا رہا تھا۔ وہ اتنا گھوما کہ اس کو چکر آگئے اور کئی
 ملازم ہماری جان بچانے کے لیے دوڑے مگر جب تک وہ یہاں پہنچیں
 پہنچیں بلدیو مہتر کے ہاتھوں سے ہماری ٹانگیں چھوٹ گئیں اور ہم دور
 جا کر گرے خوش قسمتی سے ہمارے اور ہمارے دشمنوں کے درمیان
 لٹھوں سے مسلح ملازم آگئے تھے اور ہمیں بچنے کا موقع مل گیا۔ ہم دوسرے
 راستے سے نکل کر بھاگے اور بھاگتے ہی میں مسٹر لینڈی کی لاش پر نظر
 پڑی جو ایک کوڑے کے ڈھیر پر پڑی تھی۔ موقع کی نزاکت کو دیکھتے
 ہوئے ہم سیدھے اپنے بنگلے کی طرف بھاگے اور دوسرے دیکھا کہ بلدیو
 مہتر کو دوسرے ملازم اٹھا رہے ہیں۔ اس کو چکر آگئے تھے۔ دل میں
 ہم نے کہا کہ ہمارے نمک خواروں میں واقعی بلدیو مہتر بہترین ہو شام
 کو ہمارے بنگلے پر بلدیو مہتر آیا سیٹی دے کر ہم بلائے گئے اور وہ ہمارے
 آقا سے معلوم کیا کہ ہم فوراً کھونٹے سے باندھ دیئے گئے۔

بندھے بندھے ہماری اب یہ حالت تھی کہ ع
گھٹ کے محاذوں یہ مرضی مئے صیاد کی ہو
نہ تڑپنے کی اجازت ہو نہ فریاد کی ہو

کیونکہ جب ہم تصور جاناں سے پریشان ہو کر چلا تے تو ملازم آکر
ہمیں مارتا عرض ہماری جان ایک مصیبت میں تھی۔ درد ہجر و ہماری
فرقت سے رنجور اور پھر طرہ یہ کہ گلو بہ زنجیر کیا بتائیں کہ فرقت کی گھڑیاں
کس طرح کھینچی گئیں اور پھر اس پر مصیبت مزید یہ کہ بجائے غمخواری کے
مسٹرٹینی اور ان کی تمام سہکلیات تھیں جو دن بھر طرح طرح سے ہمیں ق
کرتی تھیں۔ گلہریاں ہمارے چاروں طرف آزادی سے دوڑتی
پھرتی تھیں اور میڈم بی مزے سے ہماری مملکت میں مٹر گشت
کرتی تھیں۔

وہ دن بھی کیا ہی بھلا معلوم ہوا جب ہفتہ بھر کی قید کے بعد
ہم کھولے گئے۔ بڑی تیزی سے اول تو احاطہ بھر میں بنگلہ کے اس نوے سے
دوڑے اور اتنے چکر لگائے کہ ہانپ گئے۔ محض جوش میں آکر اور پھپھی

کے لیے مسٹر ٹینی پر حملہ کر دیا اور تمام گلہریوں کو مجبور کیا کہ درخت پر پناہ لیں۔ اس کے بعد کئی مناسب مقامات پر سونگھ کر بعد تحقیقات پیشاب کیا۔

طبیعت میں بوجہ آزادی کے جو لائبرٹتی اور میں گرے ہاؤنڈ کے بگلے پر جانے کا ہم پر وگرم بنا رہے تھے بقول حضرت غالب ہمارا حال یہ تھا ع

پھر پریش جراثیمِ دل کو چلا ہر عشق

سا ان صد ہزار نمکداں کیے ہوئے

اس روز کی رقیبوں کی ”کاٹ“ بالکل بھول گئے۔ القصد سیدھے میں موضوع کے بنگلہ پر پہنچے۔ چاروں طرف نظر دوڑانی مگر کسی کو نہ پایا۔ مایوسی ہوئی اور گھومتے گھومتے مسٹر لینڈی کی فرش کا معائنہ کرنے کی نیت سے چلے ہمارے یہاں کی تہذیب ہو کہ لاشہ کے قریب کوئی نہیں جاتا ہو مگر وہاں تو اس شہید ناز کی لاش بھی نہ تھی۔ حالانکہ وہ ہمارے قریب تھے مگر اس امر سے ہم ہرگز انکار نہ کر سکتے تھے کہ راہ عشق میں

انہوں نے ثابت قدمی سے کام لیا اور وہ تمام جوہر دکھائے جن کی وجہ سے ہماری نیک قوم مشہور ہو۔

ہم سو گتھے ہوئے آخر اس مقام پر پہنچے جہاں سٹر لینی کی لاش پڑی تھی اس شہید مرد کے مرقد کی طرف ہم نے دیکھا اور تمام فلسفہ عشق ہمارے دماغ میں تازہ ہو گیا۔ ہمارے دل میں بیشک اس رقیب کی عزت تھی اور ہم نے دعا مانگی کہ الہی تو ہم کو بھی ایسی سٹی فین دے۔

بالآخر ہم اس کشتہ جفا کے مرقد پر نہایت ہی احترام سے پیشاب کر کے رخصت ہوئے۔

واپسی سے پہلے ہم نے چاہا کہ ایک مرتبہ اور دیکھ لیں کہ مس گسٹ ہاؤس میں بھی یا نہیں کہ اتنے میں بلدیو بہتر نے ہمیں دیکھ پایا۔ ہم اپنے قدیم نمک خوار کے پاس دوڑ کر پہنچے اس نے ہمیں گود میں اٹھایا اور ایک زنجیر سے باندھ کر جو ایک ہنڈی سے ہمیں مارنا شروع کیا تو بس لگا لٹایا

غرض اتنا مارا کہ بے حال کر دیا مگر ہم ۶

ابن ہم اندر عاشقی بالائے غمہائے نگر

سب برداشت کیا کیے۔ بعد مرمت بسیار وہ سیدھا ہمیں

لیکھ ہمارے جگہ پر پہنچا۔ یہاں ہماری تلاش بیشتر ہی سے ہو رہی تھی

یہاں آکر پھر ہمارے آقا صاحب نے ہماری مرمت شروع کی اور

وہ بھی اس بُری طرح کہ با پد و شناہ۔

ابھی ابھی پٹ کر آرہے ہیں اور کم از کم فی الحال تو سگے ہاؤس

کے خیال ہی سے روح کانپ رہی ہو۔ مگر آئندہ.....“

ہمارے مہمان

آج ہمارے بنگلے میں بڑی بڑی گوری ہو رہی تھی۔ اس وجہ سے کہ ایک بڑی سی ہیل گاڑی آئی اور اس میں سے بہت سے لوگ اترے اُترنے والوں میں بکرے بکریاں مرغے وغیرہ تھے۔ ہم نے اصولاً ان مہمانوں پر فوراً بھونکنا شروع کیا۔ اور یہ واقعہ ہے کہ اگر کہیں ملازم ہیں روک نہ لیتے تو ہم کسی نہ کسی کے ضرور کاٹ کھاتے۔ جب ہم نے دیکھا کہ کوئی موقع نہیں کہ کسی کے کاٹا جاسکے یا کسی پر کافی بھونکا جاسکے تو ہم چلے گئے کہ دوپہر کو ان لوگوں سے ملاقات کریں گے۔

(۱)

دوپہر کو ایک پیر مرد اسی صلیب کے سامنے ہل رہے تھے وضع قطع سے باوضع اور متشع معلوم دیکھتے تھے سیاہ رنگ تھا اور بہت عمدہ گھومے ہوئے سینگ تھے۔ اور خدا جھوٹ نہ بلائے آدھ بالشت کی

داڑھی تھی۔ ہم ان کے پاس پہنچے تو آنکھوں نے گردن نیچی کر کے
سر کی ٹکڑیاں منے کی بگر چونکہ ہم مصاحبت کی نیت سے گئے تھے۔ لہذا
ہم نے ان سے کہا: ”کیا میں اپنے نووارد دوست کا نام دریافت
کر سکتا ہوں؟“

خاکسار کو نواب بکر اللہ لہ بکر الملک کہتے ہیں۔ یہ کہہ کر بن بن کر کے
وہ ایک دم سے ہماری طرف دو قدم بڑھ کر گردن ٹیڑھی کر کے اپنے
دونوں سچیلے پیروں پر کھڑے ہو گئے۔ ہم ایک دم سے اچک کر علیحدہ
ہو گئے۔ اور ہم نے کہا:

”واہ نواب صاحب یہ کونسی تہذیب ہے؟“

نواب صاحب نے کہا ”جی“ اور یہ کہہ کر پھر وہی بن بن کر کے
کھڑے ہو گئے۔

ہم نے کہا ”آپ سخت بد تہذیب ہیں“ اور یہ کہہ کر ہم چلے گئے
وہ ہمارے اوپر حملہ آور ہوئے۔ اور ہم بال بال ان کی خطرناک ٹکڑے
بچے۔ ہم نے دل میں کہا کہ یہ شخص بھی سخت مغرور ہے۔ ہم باغ کی طرف

جا رہے تھے کہ کیا دیکھتے ہیں کہ ایک زبردست مرغ صاحب نے ایک سیاہ بکری کے بچے کو انٹیمپٹ دے رکھا ہے۔ بکری کے صاحبزادے صاحب جو بکرالہ دولہ کے شاید نخت جگر تھے۔ بالکل نوجو تھے۔ اور وہ بڑے زور سے گردن جھکائے ٹکرتانے کھڑے تھے۔ اور سامنے ہمارے نوار د مرغ صاحب گردن پھلائے کھڑے تھے۔ ہم پہنچے اور ہم نے کہا یہ کیا معاملہ ہے۔ کیوں خواہ مخواہ آپ لوگ لڑتے ہیں۔ مرغ صاحب علیحدہ ہو گئے اور کہنے لگے ”خواہ مخواہ مجھ سے یہ جنگ سول لیتے ہیں“ ہم نے بکری کے بچے سے کہا: ”میاں صاحبزادے آپ کا نام کیا ہے؟“

میرا نام ماسٹر کڈ MASTER KID ہے۔“

آپ نواب صاحب کے صاحبزادے ہیں، ہم نے پوچھا۔
”جی ہاں“ ماسٹر کڈ نے کہا۔

جناب کا اسم گرامی؟ ہم نے نوار د مرغ سے پوچھا۔
مرغ صاحب بولے ”خاکسار کو سرڈی کاک یا ڈمی کاک“ کہتے

ہیں۔“

اچھا! تو آپ نائٹ ہیں یعنی سر کا خطاب رکھتے ہیں، ہم نے
تعریف کے طور پر کہا۔ جناب کی مسٹر ٹینی یعنی مولانا ٹینی سے ملاقات
ہوئی یا نہیں؟

ابھی تو کوئی لڑائی نہیں ہوئی، مگر میرا ارادہ ہے کہ ان سٹریٹوں
اور جگہ لڑکر ان کی تمام ہیجٹ حاصل کر لوں، اتنے میں ماسٹر کڈ اپنے
باپ کی طرح مک مک کر کے دو پیروں سے کھڑے ہو گئے۔ سر ڈی کاگ
چونک پڑے اور ہم نے پر سے ہٹ کر کہا، تم بڑے بد تمیز اور نالایق
لڑکے ہو، بڑوں کا لحاظ نہیں کرتے، انھوں نے بجائے نصیحت
حاصل کرنے کے پھر وہی بد تمیز ہی کی تو ہم نے کہا کہ ”اگر تم نہ مانو گے
تو ہم تمہیں ساٹ کھا دیں گے،“ ماسٹر کڈ نے ٹکرتا کر کہا ”میں والد
صاحب قبلہ سے کہہ دوں گا،“ اور یہ کہہ کر پھر وہی نالایق حرکت
کی۔ ہم نے مجبوراً دوڑ کر ان کی ٹانگ آہستہ سے پکڑ کر فوراً چھوڑ دی۔
ہم نے تو بہ کر کے وہ بُری طرح بھاگے۔ اور ہم ان کے پیچھے دوڑے ایک
ملازم نے ہمیں ڈانٹا۔ اور ہم فوراً پکڑ کر باغ میں باندھ دیئے گئے۔

(۲)

ہم بندھے بندھے سو گئے کہ ہمارے کان پر کسی نے چونچ ماری ہم نے اسی طرح پڑے پڑے آنکھ کھول کر دیکھا تو کئی مرغی کے بچوں کو اپنے پاس ٹہلتے ہوئے پایا۔ ایک کڑک بگیم بھی کھڑی تھیں۔ ہم جمائی لیکر اٹھے تو مرغی کے بچے ہمیں تعجب اور ڈر سے لمبی لمبی گردنیں کر کے دیکھنے لگے۔ کڑک بگیم بھی قریب آگئیں۔ ہم نے نہایت احترام کے ساتھ ان سے یوں گفتگو کی کہ کیا میں معلوم کر سکتا ہوں کہ محترمہ آپ کا نام کیا ہے۔ اور یہ کہ قریب ڈیڑھ درجن کے بخت جگر کس کے ہیں؟

”میں لیڈی کاک ہوں اور یہ کل بچے سرڈی کاک کے

اور میرے ہیں“

”اچھا، ہم نے نہایت تہذیب سے کہا: آپ مسز

کاک ہیں“

”جی نہیں، اُنھوں نے جھلا کر کہا۔ مسز کاک نہیں بلکہ لیڈی“

کاک،

”وہ معاف کیجئے گا لیڈی کاک۔ لیڈی کاک،“ ہم نے
سر ہلا کہا۔

اتنے میں ہمارے قدیمی دوست مسٹر ٹینی ایک دم لیڈی
کاک پر حملہ آور ہوئے اور اُنھیں سارے باغ میں ”کھریڑ مارا۔ وہ
بہت جلدی مع اپنے بچوں کے بھاگ گئیں مسٹر ٹینی ہمارے پاس آئے
اور آتے ہی بولے ”مسٹر ٹامی! ایک نالائق مُرغا آیا ہے“
”جی ہاں سر ڈی کاک آئے ہیں۔ کیا آپ کی اُن سے کوئی
لڑائی ہوئی؟“

”ہاں یوں ہی معمولی سی ہوئی کہ نوکروں نے بیچ بچاؤ کر دیا۔
میں اب تاک میں ہوں۔ لیڈی کاک تم سے کیا کہہ رہی تھیں“
”کچھ نہیں یوں ہی باتیں ہو رہی تھیں“
مسٹر ٹینی بولے ”والتد ہیں بہت حسین“
اتنے میں مسٹر ٹینی کی ایک لڑک بگم آگئیں۔ مسٹر ٹینی تو ان پر
۴۴

نذاہی تھے۔ فوراً ان کے پیچھے دوڑے اور ہماری آنکھوں سے
اوجھل ہو گئے۔ تھوڑی دیر بعد واپس آئے تو یہ مصعع پڑھ رہے
تھے۔ ع

بجیر تم کہ عجب تیرے کمان دہ
م نے ان کی زندہ دلی کی وجہ دریافت کرتے ہوئے کہا کہ
”آخراً آپ کڑک ہو جانے پر کیوں اپنی بیگمات کی طرف خاص التفات
کرتے ہیں؟“

اس کا جواب وہ دینے ہی کو تھے کہ سرڈی کاک کے جنگی نعرے
نے انہیں مخاطب کیا۔ مسٹرینی نے بھی نعرہ مارا۔ اور تھوڑی دیر میں
میں خطرناک جنگ شروع ہو گئی۔ دونوں برابر کی چوٹ لڑ رہے تھے
کہ ایک ملازم دوڑ پڑا اور اس نے بیچ بچاؤ کر دیا۔ مسٹرینی دوسری
طرف بھگا دیئے گئے اور سرڈی کاک بانگ دیتے ہوئے ہماری طرف
آئے۔ باتوں ہی باتوں میں کہنے لگے کہ ”یہاں اور کوئی کنا نہیں؟“
ہم نے کہا یہاں تو بندہ ہی واحد مالک او“

ڈی کاک نے کہا: شام تک شاید مسٹر ایل وہاٹ آجائیں گے وہ تو ہماری گاڑی کے ساتھ ہی آجائے مگر ضرور تاروک لے گئے شام تک ضرور آجائیں گے۔“

ہیں یہ معلوم کر کے غصہ آیا کہ کوئی دوسرا کتا بھی ہمارے یہاں آ رہا ہے۔ اور وہ بھی لینڈی خاندان کا۔ ہم نے طو کر لیا کہ ہم اُنھیں ضرور مار ڈالیں گے۔ سر ڈی کاک نے ادھر ادھر کی باتیں کر کے کہا: ”مسٹر امی..... آپ کا اسم گرامی یہی ہے نا مجھ سے مسٹر یٹنی نے کہا جن کو اب میں نے مسٹر یٹنی سے چھین لیا ہے (وہ بھی قریب ہی کھڑی تھیں)“

میں نے کہا: ”جی ہاں مجھے نامی فاکسٹیر پروہانٹ کہتے ہیں“

”بہت خوب“ ڈی کاک بولے ”آپ کا بندھے بندھے جی نہیں

گھبراتا“

”گھبراتا کیوں نہیں ہے۔ مگر کیا کروں“

”آپ کو کیوں باندھ دیا گیا ہے“ ڈی کاک نے پوچھا۔

ابن ہم اندر عاشقی بالائے غم ہائے دگر، ہم نے دل میں کہا
پھر سر ڈی کاک سے بولے۔

”جی کیا بتاؤں۔ اسی خیال سے باندھ دیا ہے کہ کہیں آپ
نوار دین میں سے کسی کو کاٹ و اٹ نہ کھاؤں۔ معاف کیجیے گا۔
آپ کے ساتھ آنے والوں میں سوائے آپ کے کوئی معقول شخص
بھی نہیں معلوم ہوتا۔“

یہ تو آپ صحیح کہتے ہیں، ”ڈی کاک نے کہا“ دیکھئے نہ ماسٹر کڈ
خواہ مخواہ مجھ سے لڑ رہے تھے۔ سخت بد تمیز لڑکا ہے۔“
ہم نے کہا ”اُن کے والد صاحب مسٹر گوٹ بھی بد اخلاق
ہیں۔“

ڈی کاک نے ادھر ادھر کی باتس کر کے کہا آپ کا جی گھبراتا
ہو تو میں آپ کو رہائی نہ دوں۔“
”وہ کس طرح؟“ ہم نے کہا۔

”زنجیر کاٹ دوں گا،“ ڈی کاک بولے ”یا کھوٹا اگھاڑ دوں گا۔“

ہم نے متعجب ہو کر کہا۔ بھلا آپ زنجیر کیسے کاٹ دیں گے؟
 ڈی کاک نے کہا: ”زنجیر پر ٹھونگ مار کر“
 ہم نے کہا: ”آپ کو مخالف ہے جناب ذرا زنجیر تو دیکھئے کہیں
 آپ کی چونچ میں نہ لگ جائے“

ڈی کاک نے غور سے جھک کر زنجیر کی طرف دیکھا اور مسکرا کر
 بولے ”کچھ مشکل تو نہیں ہے۔ کیونکہ میری چونچ بہت سخت ہے“
 آپ کو تعجب ہو گا کہ ایک مرتبہ میں نے ایک خرپوزہ میں چونچ
 مار دی تھی۔ تو خدا جھوٹ نہ بلائے پوری کی پوری اس میں بیہوش
 ہو گئی تھی“

ہم نے ڈی کاک سے کہا: ”واللہ آپ بھی کمال کرتے ہیں
 کہاں خرپوزہ اور کہاں لوہا“

عرض کرتا ہوں نا، ”ڈی کاک نے کہا: ”خاکسار کی چونچ کے
 آگے لوہا کوئی چسپ نہ نہیں اور پھر آپ کو رہائی حاصل کرنے
 سے مطلب۔ بالفرض اگر زنجیر مجھ سے نہ بھی ٹوٹی تو کھونٹا تو میں دو تین ہی

لاقول میں اکھاڑ دوں گا!

ہم نے کہا: "شکریہ بسم اللہ زنجیر توڑ دیجیے مگر پھر یہ نہ کہئے گا کہ خواہ مخواہ تیری وجہ سے میرے چوٹ لگ گئی!"

ڈی کاک مسکرائے اور کہنے لگے: "آپ کو تعجب ہو گا۔ والد صاحب قبلہ کی موت کیسے واقع ہوئی؟"

ہم نے کہا: "کیسے؟"

"یہ تو لوہا ہو۔ والد صاحب ایک مرتبہ ہمیں ایک سونے کی زنجیر پائے جو آٹے میں لتھڑی ہوئی تھی چنانچہ جھٹک جھٹکا کر توڑ کر اس کو کھا گئے۔ مگر آپ خود خیال کیجئے کہ طاقتور شخص زنجیر کو جھٹکے تو کیا حال ہو گا۔ اس میں سچے موتی وغیرہ لگے تھے وہ جھٹکوں سے ٹوٹ گئے۔ مالک مٹھانا لائق۔ وہ ان کے پیچھے دوڑا اور ان کو پکڑ کر خواہ مخواہ ذبح کر کے زنجیر نکال لی۔ آدمی بھی کس قدر ذلیل ہوتے ہیں کہ ایک ذرا سی زنجیر کے پیچھے ان کے سے طاقتور اور شہزور مرغی کی جان لے لی!"

ہم نے کہا: "وہ بات اور ہے اور یہ زنجیر اور ہے۔ خیر میں بہت مشکور ہوں گا۔ اگر جناب اس آہنی زنجیر کو اپنی فولاد شکن ٹھونگ سے کاٹ دیں۔"

ڈی کاک نے اپنی چونچ سے زنجیر کو ذرا بجا کر دیکھا۔ اور مسکرا کر بولے: "پھر کاٹے دیتا ہوں۔"

ہم نے کہا: "بسم اللہ"

ڈی کاک نے اپنی چونچ زمین پر گھسکر زنجیر پر زور سے ماری کچھ خیف سے ہوئے تو جوش میں آکر بڑے زور سے دو تین چونچیں اس زور سے کس کر دیں کہ چونچ جھلا گئی۔ تو غصہ میں آکر زنجیر کی طرف اس طرح گردن پھلا کر دیکھنے لگے جیسے کہ کسی دوسرے مرغ سے رٹتے ہیں۔ اور خوب اچک اچک کر ٹھونگیں لگانی شروع کیں شاید ان کی چونچ زنجیر کی کڑی کے کسی حلقہ میں پڑ کر زمین پر لگی جو وہ سمجھے کہ میری چونچ فولاد کے پار ہو کر زمین میں در آئی۔ چنانچہ فوراً ہی ہماری طرف مسکرا کر بولے: "تسلیم، بیچئے زنجیر کٹ گئی۔"

ہم نے ہنس کر کہا ”جناب کہاں کٹ گئی؟“
 ”یہ دیکھیے“ ڈی کا ک نے زنجیر کی کڑھی کے سوراخ کو بتا کر
 کہا۔ ”بس ذرا اسی رہ گئی ہے آپ ایک جھٹکا دیں اور الگ ہو جائے گی“
 ہم نے کہا ”واہ جناب ایسے سوراخ تو ساری زنجیر میں ہیں
 یہ دیکھیے شروع سے آخر تک ایسی ہی ہے“

ڈی کا ک بُرا مان کر بولے ”جناب آپ غلط کہتے ہیں میں قسمیہ
 کہتا ہوں کہ میری چونچ فولاد کو کاٹ کر زمین میں در آئی اور زنجیر
 یہاں سے کٹ کر تھوڑی سی رہ گئی ہے آپ جھٹکا تو دیں“

ہم نے بیوقوفی میں آکر کئی زور زور سے جھٹکے دیئے۔ اور وہ
 بھی ایسے کہ پھانسی کے مزے آگئے۔ ڈی کا ک نے مسکرا کر ہم سے
 کہا ”سٹرٹ نامی معاف کیجیے گا آپ میں کچھ طاقت نہیں ہے۔ اگلاش
 کہ میری ٹانگہ اس زنجیر میں بندھی ہوتی تو میں آپ کو دکھاتا کہ زنجیر
 کیسے توڑتے ہیں۔ افسوس میں اس سے زیادہ زنجیر نہیں کاٹ سکتا۔
 کیونکہ باریک کناروں پر میری چونچ کام نہیں کر سکتی۔ اگر آپ کہیں

تو پھر کھونٹا اکھیڑ دوں“

ہم نے کہا ”جناب من! کھونٹا ضرورت سے زیادہ مضبوط
گڑا ہی۔ اس کھونٹے میں مسٹر بیل بندھے تھے۔ وہ دیکھے پرانی رسی
کے ٹکڑے کھونٹے کے سرے سے اب تک ٹٹکا ہے ہیں“

ڈی کاک مسکرا کر بولے ”لا حول ولا قوۃ بھلا بیل میں بھی
طاقت ہوتی ہے؟ وہ تو مٹی کے تو دہ کی طرح بوجھ لادہ سکتے ہیں“
ہم نے کہا ”آپ تو خود بیل گاڑی پر بیٹھ کر آئے ہیں طاقت
ہمیں تو اتنی بیل گاڑی کو یوں ہی کھینچتا ہے“

ڈی کاک مسکرائے اور کہنے لگے ”مسٹر امی! ایسا معلوم ہوتا ہے
کہ شاید آپ نہ تو جرنیل کا علم جانتے ہیں اور نہ علم الحركات یعنی
(ڈائنامکس) (Dynamics) جانتے ہیں۔ اہی حضرت اس میں
تو دوپہیے لگے ہوئے ہیں اس وجہ سے گاڑی چلتی ہے۔ میں تو میں
اگر اس میں آپ کا سا کمزور شخص بھی جوت دیا جائے تو سیکیٹوں من
بوجھ لاد کر گھسیٹے پھرے“

ہم چونکہ ان علوم کو نہ جانتے تھے لہذا ہم نے ڈی کاک کے شیف
اصولوں کو تسلیم کر کے کہا کہ: ”اچھا کھونٹا اکیٹر دیجیے“

ڈی کاک نے کھونٹے کے سامنے آکر اس طرح گردن پھلائی
جیسے کوئی دوسرا مرغ سامنے کھڑا ہو۔ اور اچھل کر زور سے کھونٹے پر
لات ماری۔ لات مار کر انھوں نے کھونٹے کے پاس جا کر دیکھا اور
اس میں ایک آر سے پار سوراخ کو دیکھا جو پیشتر سے تھا۔ اور جس میں
سے رسی نکل کر گئی تھی اُسے دیکھ کر ہماری طرف مسکرائے اور کہنے
لگے: ”اب اس کو میں کیا کروں“

ہم نے سوراخ کو دیکھ کر کہا: ”کیا ہوا؟“
”اُس کی لکڑی اتنی بوری ہو کہ میرا خا ر اُس پار نکل گیا اگر
یہ لوہے کا ہوتا۔ یا لکڑی مضبوط ہوتی تو گر جاتا“

ہم نے کہا: ”قبلہ یہ سوراخ تو پہلے ہی سے تھا۔ دیکھیے نا اس میں
سے رسی ہو کر گئی ہو“

ڈی کاک نے بُرا مان کر کہا۔ آپ بھی خواہ مخواہ غصہ لاتے ہیں

گویا میں جھوٹا ہوں۔ ابھی حضرت رتی بھی میرے خار کے ساتھ ساتھ گئی ہے۔ میں نے خود محسوس کیا تھا۔ خیر میں اب کی مرتبہ خار کو بچا کر لات مار دینگا۔

یہ کہہ کر انھوں نے پھر اسی طرح لات ماری۔ اور جب کچھ نہ ہوا تو دو تین لاتیں تڑا تڑا خوب پھڑپھڑا کر ماریں کہ ان کا خار رتی میں اٹک گیا اور وہ لٹک کر پھڑپھڑے اور زور مار کر اوندھے گرے لیکن فوراً اٹھ کر انھوں نے ایک لات اور ماری۔ اور پھر اپنے داہنے پر سے اپنی داہنی ٹانگ کو کھجا کر کڑکڑ کر کے گھوم کر کھونٹے پر آ کر ایک چوخی ماری۔ اور ہماری طرف دیکھ کر کہا: ”اب کھینٹا جگہ سے ہل گیا ہے۔ بس دو ایک لاتوں کا اور ہے۔ وہ تو لکڑی کمزور ہے اور کچھ اونچا زیادہ ہے ورنہ کبھی کا اکھاڑ چکا ہوتا“

ہم نے ڈی کاک سے کہا: ”آپ خواہ مخواہ تکلیف کر رہے ہیں۔ آپ کی لاتوں سے اوپر کی رتی کھل کر پھول گئی ہے۔ آپ کا پیر ایک مرتبہ پھینس چکا ہے۔ اگر کہیں بری طرح پھینس گیا تو لٹکے کے لٹکے

رہ جائیں گے“

گر ڈی کاک نے ایک بستی: وہ مسٹر مینی کی سگمات پر جن میں سے چنداُن کے قبضے میں تھیں۔ اور قریب ہی تھیں، اپنی طاقت کا سکھ بٹھانا چاہتے تھے چنانچہ وہ لائیں مارنے لگے۔ دنل پانچ لائیں ہی ماری تھیں کہ ہمارا کہنا سچ ہوا کہ اُن کا داہنا پاؤں رسی میں اس طرح الجھ گیا کہ وہ اُلٹ لٹک کر پھڑپھڑانے لگے۔ جتنا زور مارا اتنا ہی اور پیر الجھ گیا۔ زور کرتے کرتے وہ تھک گئے تو اُلٹ لٹکے بانٹنے لگے۔ ہم نے کہا کہ ”حضرت ہم نہ کہتے تھے کہ یہ رسی مضبوط ہے آپ پھینس جائیں گے۔ لائیں اب ہم اس کو کاٹ دیں!“

”نہیں نہیں“ ڈی کاک گھبرا کر بولے ”مجھے لٹکار ہٹے دیجیے“

مجھے آپ پر بھروسہ نہیں۔ آپ مجھے ضرور کاٹ کھائیں گے“

ہم نے کہا ”جناب ہم ایسے شخص نہیں جو ایک دوست کے اس طرح کاٹ کھائیں“

”جی نہیں“ ڈی کاک نے کہا ”ورنہ میں پھر چونچ سے آپ کی

انکھ پھڑووں گا،

اتنے میں مسٹر ٹینی آگئے اور ایک نائٹ کو یوں لٹکا دیکھ کر فوراً حملہ آور ہوئے۔ مسٹر ٹینی نے سر ڈی کاک کو اس بڑی طرح مارنا شروع کیا کہ ان کو خونم خون کر دیا۔ ہم نے مسٹر ٹینی سے ڈی کاک کی سفارش کی تو مسٹر ٹینی نے کہا کہ بھئی تم نہ بولو، ڈی کاک نے بھی ہم سے بہادری سے کہا ”تم رہنے دو، نتیجہ یہ ہوا کہ ڈی کاک کی ساری گردن مسٹر ٹینی نے بھری طرح زخمی کر دی۔ ڈی کاک کی غنیمت تھی کہ وہ ایک ملازم آگیا۔ اور اس نے ڈی کاک کو چھڑایا۔ وہ ان کو گود میں پکڑ کر لے گیا۔ اور مسٹر ٹینی اپنی بیگمات کو لے کر مزے سے باغ میں گلگشت کرنے لگے۔

(۲)

ہم اکیلے بندھے ہوئے تھے اتنے میں کیا دیکھتے ہیں کہ نواب بکر الدولہ اور ماسٹر کڈ چلے آ رہے ہیں۔ ماسٹر کڈ نے آتے ہی ایک عمدہ سے گلے کے درخت کی کونپلیں چکھنا شروع کیں اور خود نواب صاحب بھی

کچھ فاصلہ پر ایک پھول کی میل خراب کرنے لگے ہم نے ماسٹر کڈ
کو پکار کر کہا: "اس گلیہ کو کیوں خراب کرتے ہو؟"

ماسٹر کڈ: "خانا ہو کر ہمارے پاس ٹکرتا ان کرائے اور "ٹک ماٹ"
کر کے دونوں پیروں سے کھڑے ہو کر ہماری طرف ٹکر کر کے کہنے لگے
"اے کتے لینڈی کے بچے تو کون؟"

ہم نے غصہ ہو کر کہا: "نالائق ناخلف تو سخت بد تہذیبی کرتا ہو
معلوم ہوتا ہے جلد ذبح ہو گا؟"

ماسٹر کڈ نے کہا: "پھر بلاؤں والد صاحب قبلہ کو؟"
اتنے میں ماسٹر گوٹ خود آ گئے۔ ہم نے ان سے کہا: "ماسٹر گوٹ
یہ آپ کے صاحبزادے بڑوں کا قطعی ادب نہیں کرتے معاف
کیجیے گا۔ یہ تو سوسائٹی میں شرمکسا ہونے کے لائق نہیں؟"

نواب صاحب اس وقت نہایت ہی تہذیب سے بولے
"میرا خود ارادہ ہونا ہے کہ انہیں علی گڑھ بھجوادوں بیٹا ہے کہ اب لڑکوں
کی طرف خاص توجہ کی جا رہی ہے؟"

ہم نے کہا، "ہاں آپ ضرور بھولیں گے"

نواب صاحب بولے وہاں دینیات کی بھی تعلیم ہوتی ہے میرا
 ارادہ ہے کہ انھیں عربی اور قرأت بھی سکھائی جائے تاکہ سوٹا بٹ
 کے ساتھ مذہب کو بھی نہ بھولیں اور نیک اور متشعر بن جائیں،
 "ہم وہاں نہیں جائیں گے" یہ کہہ کر ماسٹر کھڑے ہو کر کہنے لگے
 گردن پیڑھی کر کے دو پیر سے کھڑے ہو کر ہمارے اوپر حملہ سا کیا۔ ہم
 چونک کر ذرا غلظت ہو گئے۔ اور ہم نے کہا، "یہ دیکھیے ان کی بدتمیزی"
 بجائے اس کے ماسٹر گھوٹ کچھ جواب دیں۔ وہ خود "بن بن"
 کر کے اسی طرح ہمارے اوپر دو ٹانگوں سے کھڑے ہو کر جھاک کر
 آئے۔

ہم بندھے ہوئے تھے اور ہم نے بھونک کر ان سے کہا، "آپ
 دونوں سخت بدتمیز ہیں۔ مگر نواب صاحب اور بھی مسکرا مسکرا کر اسی
 طرح بن بن کر کے ہمارے اوپر جھکنے لگے۔ ہم ذرا گھبرائے۔ کیونکہ باپ
 بیٹے دونوں یہی کر رہے تھے۔ اور ہمارے قریب تر آجاتے تھے۔ ہماری

زنجیر میں قطعی گنجائش نہ تھی اور ہمیں اندیشہ تھا کہ کہیں ہمارے لگتے ہوئے
 لہذا ہم نے چلا کر کہا: ”واللہ میں کاٹ کھاؤں گا“ لیکن وہ بھلا
 کا ہے کو مانتے تھے وہ اور قریب پہنچے جب ہم نے دیکھا کہ نہیں
 مانتے تو ہم نے ایک مرتبہ تاک کر جیسے ہی ان کا سر نیچے آیا جھپٹ کر
 ان کی ناک میں کاٹ کھایا۔ نواب صاحب تڑپ کر مع اپنے نالایق
 بیٹے کے ایسے بھاگے کہ پھر دیکر بھی نہ دیکھا“

تیسرے پہر کو ہم نے دیکھا کہ چھٹاک سے ایک آدمی داخل
 ہوا اس کے ساتھ زنجیریں بندھے ہوئے مسٹر لینڈی تھے ان کا
 سفید رنگ تھا۔ اور بڑے قوی الجشتہ تھے۔ دم بڑی شان سے
 کھڑی کئے ہوئے تھے۔ یہ وہی مسٹر لینڈی وہاں ٹٹھے جن کا ذکر
 ہم سے سرٹھی کاک نے کیا تھا۔ ہم کیا بتائیں ان کو دیکھ کر ہمارا
 کیا حال ہوا۔ مارے غصے کے ہمارے منہ سے جھاگ نکلنے لگے
 اور ہم زور لگا رہے تھے کہ مسٹر لینڈی نے ہمیں دیکھا لیکن ہم سے

رہنے کی اُنھوں نے بالکل بدیہی ظاہر کی محض ہماری طرف آنا چاہا کہ ان کو آدمی نے اپنی طرف گھسیٹ لیا اور نہ آنے دیا۔ تھوڑی دیر میں ہمارے مالک نکل کر آئے اور مسٹر لینڈی سے تعارف کرانے کے لیے ہم بُلائے گئے۔ ہمارا عضوہ کے مارے برا حال تھا۔ اور ہم مسٹر لینڈی پر جھپٹے پڑ رہے تھے مگر ہم بار بار ڈانٹے گئے اور مسٹر لینڈی کے قریب تر کیے گئے۔ تھوڑی دیر بعد ہم اور لینڈی دونوں چھوڑ دیئے گئے۔ اور ہم فوراً مسٹر لینڈی سے بس کتھ ہی تو گئے ہم تسلیم کرتے ہیں کہ اُنھوں نے ہمیں اتفاقاً دے مارا۔ مگر ہم نے اُن کی ناک میں کاٹ لیا کہ اتنے میں ہم دونوں اچھی طرح مارے گئے اور پھر ایک جاگے گئے تھوڑا سا غرانے اور خفا ہونے کے بعد ہمارا جوش ڈانٹا ڈپٹ سے ٹھنڈا ہوا۔ اور پھر مسٹر لینڈی نے بھی کچھ مصالحت آمیز نظروں سے ہمیں دیکھا۔ رات کو کھانے پر کچھ تھوڑی بہت بد مزگی ہو گئی۔ کیونکہ ہم نے ڈانٹ کر اُن سے ایک ہڈی چھین لی۔ مگر اُنھوں نے کچھ زیادہ مزاحمت بھی نہ کی

رات کو پھر ایک خنیف سی چھپٹ ہوئی۔ اور معاملہ قطعی کھینچ جاتا گیا کہیں میڈم بلی نہ نظر پڑ جاتیں بسٹر لینڈی اور ہم نے بلی کو بڑی طرح گھیرا اور قتل کرتے کرتے چھوڑا۔ اس واقعہ کے بعد رات کو بسٹر لینڈی سے مفصل گفتگو ہوتی رہی بنگلہ کی خصوصیات مثلاً گلہریوں جو ہوں اور چھچھو ندروں کا کچھ ذکر ہوتا رہا۔ پھر میڈم بلی کے قتل کی کچھ سازش ہوئی۔ اور بعد میں کچھ کھانوں کا تذکرہ رہا۔

(۳)

ہم پھر باندھ دیئے گئے بسٹر لینڈی بھی کسی دوسری جگہ بندھے تھے۔ ہم ناشتہ سے فاسغ ہی ہوئے تھے کہ ایک سفید اور سیاہ رنگ کی بکری کو اپنی طرف آتے دیکھا۔ ہم سمجھ گئے کہ نواب بکر الدولہ صاحب کی بیگم ہوں گی۔ ہمارے قریب آئیں اور ترنرونی سے ہم سے کہا: کیا آپ ہی مسٹر ٹامی ہیں؟

”جی ہاں۔ میرا نام ٹامی فاکسٹیئر ہے۔ میں شاید قابل احترام اور محترم خاتون نواب بیگم صاحبہ سے ہم کلام ہونے کا فخر حاصل

کر رہا ہوں“

جی ہاں“ انہوں نے کہا۔ ”مسٹر ٹامی مجھے سخت افسوس ہے کہ آپ نے نواب صاحب بہادر کی ناک میں کاٹ کھایا۔ اور مسٹر کڈ کو بھی پریشان کیا“

اتنے میں مسٹر کڈ دوڑے ہوئے آئے اور اسی طرح مک مک کر کے ٹکرتان کر ہماری طرف کھڑے ہو کر بولے ماما یہی مسٹر ٹامی ہیں جنہوں نے والد صاحب قبلہ کی ناک میں کل کاٹ کھایا۔“
 ”دیکھیے ہم نے کہا بیگم صاحبہ پھر مسٹر کڈ وہی حرکت کر رہے ہیں بیشک میں نے نواب صاحب کے کاٹ کھایا۔ کیونکہ میرے اوپر حملہ کر رہے تھے“

بیگم صاحبہ کچھ خفا ہو کر بولیں۔ ”مسٹر ٹامی واضح رہے کہ آپ ہم لوگوں کی حفاظت اور نگرانی اور خدمت کے لیتے ہیں۔ اور ایک ملازم کو آقا کے ساتھ اس قسم کا برتاؤ زیبا نہیں۔“
 ہم نے جل کر کہا۔ محترمہ آپ غلطی ہمیں خاکسار کسی کا نام

ہیں نواب صاحب یا ماسٹر کڈا اگر میرے ساتھ بدتمیزی کریں گے
تو میں ان کو اسی طرح سزا دوں گا۔“

”بدتمیزی کئے“ یہ کہہ کر بیگم صاحبہ نے ہمارے اوپر حملہ کر دیا اور اگر
کہیں وار خالی نہ جائے تو شاید ہمارا خاتمہ ہی تھا۔ مگر ہم بچنے کے لئے
کو دے تو وہ زنجیر میں الجھ کر گریں ہم نے فوراً ڈوڑ کر ان کا گلہ دیا
وہ بھلا کیا دبتا۔ مگر ہمارے تیز دانت ضرور ان کے لگے اور انھیں
ذبح ہونے کا لطف ہی تو آگیا۔ ایک دم سے ”میں“ کر کے وہ چیخیں
اور تڑپ کر اٹھیں۔ تو ہم نے ٹانگ لی۔ وہ ٹانگ چھڑا کر مع اپنے
بدتمیزی کے اسی بھاگیں کہ پھر نہ لوٹیں۔

یہ مختصر تفصیل ہی ہمارے ان بہانوں کی جو ہمارے یہاں آئے
اب ہم ان کا تذکرہ موقع بہ موقع کریں گے۔

موسر سامی

موسر لینڈی وہاٹ ڈراصل مرد معقول نکلے۔ باوجود لینڈی ظاندان کے ہونے کے صابر متحمل۔ بردبار۔ خوش مذاق اور ایک حد تک حیرت مند اور بامروت تھے۔ قریب قریب ہر بات میں ہماری مان جاتے اور پھر کھانے پینے کے معاملہ میں ہماری ڈانٹ اور جھڑکیاں سہہ لیتے اور دراصل یہی بات ان کے کیرکیر میں ایسی تھی جس کو ہم بے حد پسند کرتے تھے پھر علاوہ ان خوبوں کے کھیل کود کے بھی شایق تھے۔

ایک روز کا ذکر ہے کہ ہم ان کے ساتھ باغ میں گلہریاں کھینے کی ناکام کوشش کر رہے تھے کہ مسز مینی ہمارے پاس آئیں اور انہوں نے ہم سے کہا کہ آج ایک بڑی زبردست اور معرکہ خیز جنگ ہو رہی ہے

ہم نے کہا "و معزز لیڈی کیا تمہارے ذی وقار شوہر اور اُس
جری سورا یعنی سر ڈی کاک میں جنگ کا نقشہ کھچا ہوا ہے؟"
مسٹر ٹینی بولیں "جی نہیں بلکہ ڈی کاک بالکل ایک نئے دشمن
سے لڑ رہے ہیں۔"

وہ کہاں ہے اور کیسے جگت کی نسبت پہنچی؟
بگم بولیں "دور اہل کمرہ کا تمام اسباب نکال کر باہر دھوپ میں
ڈالا گیا ہے اور ہم سب لوگوں کو ڈی کاک نے جھینکا کھانے کی دعوت
دی تھی جو سامان میں سے چاروں طرف اُچھل رہے تھے۔ اس سلسلہ
میں اُس سامان میں سے ایک مرفا ایسا نکلا ہے کہ ڈی کاک اُس سے
آدھ گھنٹے سے لڑ رہے ہیں۔ اسی لڑائی کی وجہ سے اُس میں سے کئی
چوہیاں نکلیں اور کبڑی نہ بھاگیں۔"

"ارے چوہیاں! ہمارے اور مسٹر ٹینیڈی کے منہ سے میساجتہ
نکلا اور ہم دور کر موقع پر پہنچے۔ ادھر ادھر دیکھا بھالا اور سامان میں
جگہ جگہ ناک دکائی مگر کہیں چوہیاں کا سراغ نہ لگا۔ اب ہم ڈی کاک کی طرف

متوجہ ہوئے تو کیا دیکھتے ہیں کہ وہ بڑے زور و شور سے ایک آئینہ پر
 لائیں مار رہے ہیں۔ ہم جو قریب پہنچے تو انہوں نے کہا: ”پرے ہٹو
 ورنہ عجب نہیں کہ تمہارے چوٹ لگ جائے اور مغت میں تمہاری
 جان جائے“ ہم نے ان سے کہا کہ ہم انی تم اس بھوت سے نہ لڑو۔
 کیونکہ اس میں تو ایک بد معاش کتابچی رہتا ہے۔ دراصل ہم پیشتر ہی لڑ چکے
 تھے اور خوب جانتے تھے کہ اس میں ایک خطرناک بھوت رہتا ہے ہم نے
 ڈی کاک کو بڑی مشکل سے روکا اور کہا کہ دیکھو تم اس بھوت سے نہ لڑو
 یہ کہہ کر ہم نے سامنے آ کر ڈی کاک کو دکھایا کہ وہ دیکھو ایک کتابچی کھڑا ہے۔
 بہتر ہے کہ تم اس لڑائی سے ہاتھ کھینچو موقع پا کر کسی روز ہم اس بھوت
 کو قتل کر دیں گے ڈی کاک کو جب ہم نے آئینہ کے پیچھے لے جا کر اور سامنے
 سے ہٹ کر بتایا کہ دیکھو اب وہ غائب ہو گیا تو ڈی کاک مان گئے۔ مگر
 ساتھ ہی انہوں نے اپنی فحش کا اعلان کر دیا اور ان کے نصیحت کے ساتھ
 تمام ان کی یا مسٹر ٹینی کی بیگمات نے اپنی آوازوں سے بنگلہ سر پر
 اٹھالیا۔

ہم باغ کی طرف واپس جانے ہی کو تھے کہ اتنے میں ایک لیڈی
 کاک بو کھلائی ہوئی سر پہ پیر رکھ کر بھاگی آئیں اور ڈی کاک سے
 انہوں نے سر ایگی کی حالت میں کہا کہ گھوڑے صاحب نے ان کی
 دُم اکھیڑ لی اور مسٹر گوٹ ~~کے پاس~~ میں بھی کاٹ کھایا ہے۔ واقعہ دراصل
 یوں تھا کہ لیڈی کاک نووارد ہیں انہیں نہیں معلوم تھا کہ گھوڑے
 صاحب سخت خطرناک شخص ہیں۔ گھوڑے صاحب کے دانہ پالکھا
 کے پاس جو بھلا آدمی بھی جاتا تھا اُس کو وہ کاٹ کھاتے تھے۔ خواہ
 آدمی ہو یا کتا ہو یا مرغی ہو۔ چنانچہ مسٹر گوٹ پہونچکر ان کے دانہ میں
 شربیک ہوئے تو ان کی گردن میں گھوڑے صاحب نے کاٹ کھایا
 اور غلطی سے لیڈی کاک بھی ہاں گرا پڑا دانہ کھانے پہونچ گئی تھیں
 تو ان کی دُم اکھیڑ لی ہم نے کہا کہ ”لیڈی صاحبہ آئندہ آپ اُس
 شخص کے قریب بھی نہ جائیں کیونکہ مسٹر مینی کے حرم میں سے کئی
 غیر محتاط لیڈیاں اپنی جان گنوا چکی ہیں“

ڈی کاک نے برہم ہو کر کہا: میری سخت توہین ہوئی اور مسٹر

ٹیٹنی تو ہیں ذلیل مگر میں تو اس قسم کی بے عزتی ہرگز گوارا نہیں کروں گا۔
ہم نے کہا ”سر ڈی کاک آپ ضرور بہادر ہیں مگر ذرا بتائیے تو
کہ آپ بھلا کر ہی کیا سکتے ہیں“

”میں ان کے اسٹبل کی اینڈ سے اینڈ بجادو نکلا یا ڈی کاک
نے اکڑ کر کہا ”اور مارے لاقوں کے ان کی ہڈی پسیلی ایک کر دو نکھا
وہ ہیں کس بھول میں“

ہم باتیں کر رہی رہے تھے کہ ہم نے بھوت کی آواز سنی اور
جائے اس کے کہ بات کا جواب دیتے ہم ایک دم سے پھاٹک
کی طرف یہ کہہ کر دوڑے۔ ”وہ آگیا مسٹر لینڈی چلو“ ہوا کی طرح ہم
پھونچے کیا دیکھتے ہیں کہ بھوت پھٹ پھٹ پھٹ پھٹ کرتا چلا
آ رہا ہے ہم نے مسٹر لینڈی سے کہا ”بہادر آج اس کو مار لو زندہ نہ جانے
پائے“ یہ کہہ کر ہم اس پر حملہ آور ہوئے۔ ہم نے بے طرح اس پر حملہ کیا
اور دراصل جان پر کھیل کر سپہ کے نیچے آ گئے مگر مسٹر لینڈی نے کچھ یاد
کوشش نہ کی اس وجہ سے وہ تیزی سے نکل گیا۔

”واہ جی تم نے کچھ کوشش نہ کی!! ہم نے مسٹر لینڈی سے کہا۔

مسٹر لینڈی نے کہا: ”یہ آخر کیوں تھا؟“

ہم نے کہا: ”یہ وہی [redacted] جس سے مسرٹوی کا کٹر رہے تھے

جس روز اسباب باہر نکلتا ہو [redacted] پھرتا ہو“

”اس پر آدمی کون سوار تھا۔ یہ یو بی ایس کی قسم کی کوئی چیز ہو، مسٹر

لینڈی بولے۔

ہم نے مسٹر لینڈی سے کہا کہ بیشک یہ سائیکل کا بھیس بدلتا ہو اور

اس آدمی کو نہ معلوم کہاں کو لیے جا رہا ہو۔ شاید کہیں لے جا کر مار

ڈالے گا۔ سائیکل کا بھیس بدلتا ہو مگر تم نے دیکھا نہیں کہ انٹری بھی

پہچان سکتا ہو کہ سائیکل نہیں ہو“

اتنے میں ہم نے دیکھا کہ وہ پھر آ رہا ہو، ہم نے مسٹر لینڈی سے

کہا: ”دیکھو ابھی یہ جاننے نہ پائے خواہ جان رہے یا جائے“ چنانچہ ہم

اور مسٹر لینڈی حملہ آور ہوئے اور پھر اسی طرح پھتیکے نیچے آ گئے اور

بالآخر موٹر چھ پر جا کر ہم نے اس بھوت کو مع آدمی کے گرا لیا۔ آدمی
 الگ گرا اور یہ بھوت الگ گرا اور گرتے ہی وہ بُری طرح چیخا کہ خدا
 کی پناہ! ہم اور مسٹر لینڈی اسکو گھیر کر کھنکھنے لگے اور تیار رکھے کہ اگر کہیں
 یہ اُٹھ کر بھاگے تو جان پر کھیل کر کھنکھائیں۔ اُس آدمی نے جو
 ہماری امداد سے رہائی پائی تو اس میں بھی ہمت ہوئی اور دوڑ کر اُس نے
 اس بھوت کا معلوم کونسی رگ دبا کر گلا گھونٹ دیا۔ ہمیں ڈانٹ کر علاوہ
 کیا اور اسے گرفتار کر کے ہمارے بنگلہ میں لے چلا۔ ہم نہیں کہہ سکتے کہ
 ہم آج کس قدر خوش تھے۔ اس کو لے جا کر اُس نے برآمدہ کے سامنے
 کھڑا کیا اور اندر کمرہ میں چلا گیا۔

ہم اس مردہ بھوت کے قریب آئے اور دوسری طرف مسٹر
 لینڈی آئے کہ ایجا ایکی مسٹر لینڈی ہائے کہلہ ٹرپ اُٹھے۔ فوراً بھونکے
 ہم دوسری طرف پہنچے اور ہم نے مسٹر لینڈی سے دریافت کیا کہ
 کیا ہوا۔ ہمارے تعجب کی کوئی انتہا نہ رہی جب ہمیں معلوم ہوا کہ مسٹر
 لینڈی کے کان میں اس نے کاٹ کھایا۔ ہم نے مسٹر لینڈی سے کہا کہ

جانے نہ پائے! اور یہ کہہ کر اس پر چاروں طرف سے دوڑ دوڑ کر
بھونکننا شروع کیا۔ جب ہمارا شبہ رفع ہو گیا تو ہم نے مسٹر لینڈی سے
کہا کہ جب تمہیں اس نے کاٹا تو شاید کچھ رمت جان اس میں ہوگی لیکن اب
یہ مر گیا۔ مسٹر لینڈی نے بھی ~~اس سے سوئے~~ ~~کہہ~~ کہا کہ ہاں اب مر گیا
ہم نے بھی جگہ جگہ سوئے گا اور اس پر ~~اب~~ کر کے واپس جانے والے
تھے کہ سوئے گھٹتے سوئے گھٹتے ہماری ناک اس موذی بھوت کے درمیان جھریں
پاندان سے ذرا اوپر کو لگ گئی اور ہماری ناک میں ایسا معلوم ہوا کہ
جیسے کسی بچھو نے ڈنک مار دیا ہمارے منہ سے بے اختیار چیخ مکل گئی
اور ہم نے اور مسٹر لینڈی نے پھر اس کو گھیر کر بھونکننا شروع کیا۔ اتنے
میں ڈی کا ک آگئے اور ہمیں جنگ میں مشغول دیکھ کر کہنے لگے کہ تم لوگ
ہٹ جاؤ اس سے لڑنے کو میں تنہا کافی ہوں! یہ کہہ کر انھوں نے
گردن پھلا کر دو تین لائیں دیں اور پھر تھوڑی دیر بعد ڈکڑاؤں کی
پشت پر بیٹھ گئے۔ ساتھ ہی ان کے دو تین لیڈیز بھی گئیں۔ ہم نے
معلوم کر لیا کہ اب اس بھوت میں قطعی جان نہیں۔ چنانچہ

ہم اور قریب آگئے۔ اتنے میں وہ شخص معہ ہمارے آقا کے نکلا جس کو کہ ہم نے اس بھوت کے پنجہ سے رہائی دلائی تھی اور جو اسے گرفتار کیے یہاں لایا تھا۔ اس نے ہماری طرف انگلی اٹھا کر ہمارے آقا سے کچھ کہا اور ہم جان گئے کہ وہ ہماری تہاڑی کڑ رہا ہے اور ہمارے آقا سے کہہ رہا ہے کہ ہم نے کس طرح اس بھوت سے رہائی دلائی۔ اس کے بعد جو واقعات پیش آئے وہ ایسے عجیب ہیں کہ آج تک ہماری سمجھ نہیں کام کرتی ہمارے آقا نے ہمیں اپنے پاس بلایا اور ایک نوکر زنجیر لایا۔ زنجیر اس بھوت میں جب بندھی تو ہم سمجھے کہ ہمارے آقا کا یہ منشا ہے کہ ہم اس بھوت کی نگرانی کرتے رہیں اور یہ کچھ کرنے نہ پائے۔ اتنے میں وہ شخص اتر کر آیا اور اس نے بھوت میں سے ایک لائیں ماریں، فوراً ایک دم سے بھوت بے تخاصا چلا اٹھا۔ ہم کچھ سٹ پٹاتے گئے اور بھونکے ہی گئے کہ ہمارے اوپر ہمارے ہی خوف آقا نے فچپوں کی مارش کر دی۔ بھوت اس زور سے گڑ گڑا رہا تھا کہ خدا کی پناہ اور ساتھ ساتھ اس کا بگ بھی بول رہا تھا۔ ہماری حالت کا

اندازہ لگانا مشکل ہو سمجھ میں نہ آتا تھا کہ الہی یہ ہو کیا ہم پر اتنی مہربانی
 کہ خدا کی پناہ۔ ایک دم سے ہماری گردن سے زنجیر کھول دی گئی اور ہم
 اس بُری طرح بنگلہ کی پشت کی طرف بھاگے کہ مگر کبھی نہ دیکھا۔ دور
 سے اتنا ضرور دیکھا کہ بھوت ہمارے ہم مردہ خیال کر رہے تھے پھر اسی
 آدمی کو لے بھاگا ہماری سمجھ میں جو کچھ آیا وہ یہ کہ اس بھوت نے
 ہمارے آقا پر ایسا قابو پایا ہے کہ ہم اس سے نہیں بچ سکتے۔ چنانچہ وہ
 دن اور آج کا دن ہم اس موذی بھوت سے دور ہی رہتے ہیں
 صرف دور ہی سے دیکھ کر اصولاً بھونک لیتے ہیں اور بس۔

گشتگی

ایک وز کا ذکر ہے کہ ہم اور مسٹر لینڈی کچھ کھیل کھیل رہے تھے۔ پہلے تو مسٹر لینڈی نے ہمیں جھوٹ موٹ اور لڑا کر بھاگے۔ ہم نے ان کا چھپا کیا اور ایک مصنوعی جنگ کی پھر مسٹر لینڈی دوڑ تک دوڑے چلے گئے اور ہم بھی دوسری طرف دوڑے چلے گئے اور پھر دونوں آکر ملے۔ اسی طرح یہ دلچسپ کھیل جاری تھی کہ ہم نے اپنے بنگلہ کے پھانک سے دیکھا کہ سائیکل پار میڈان میں کوئی صاحب کھڑے ہوئے ہیں۔ ہم غرا کر رُک گئے مسٹر لینڈی نے کہا ”آؤ چلو ان کو کاٹیں“

اتنے میں ہم نے ان کو پہچان کر کہا ”ارے یہ تو ہمارے جان بھان

ہیں“

”ارے،“ مسٹر لینڈی نے کہا ”تو چلو“

ہم دونوں تیر کی طرح پہنچے۔ یہ حضرت بھاگے مگر ہم دونوں نے

جالیا اور پہنچتے پہنچتے ان کو بھنبوڑ والا کچھ معمولی طور پر گویا سما یا
اصولاً کاٹنے کے بعد اطمینان سے آہستہ آہستہ ہم نے غرانا شروع
کیا۔ حسب دستور سٹر لینڈی اور ہم نے ان کو سونگھا۔ آدمی واقعی ملنسار
تھے جیسا کہ ہم پیشتر ہی سے جانتے تھے چنانچہ ہم بھی اخلاق سے پیش آئے
سٹر لینڈی نے نہایت ہی تہنیت کے ساتھ ان سے پوچھا ”جناب کا
اہم گرامی“

انہوں نے بجائے جواب دینے کے کچھ مسکرا کر ہماری طرف
دیکھا اور ہم جان گئے کہ ہم سے پرانے تعلقات کی بنا پر
یہ تعارف کے متمنی ہیں۔ چنانچہ ہم نے غیریت کو بالائے طاق رکھتے
ہوئے کہا ”یہ میرے پرانے کرم فرما سٹر دو غلے ہیں“ اور سٹر لینڈی
کی طرف اشارہ کر کے کہا ”آپ میرے ہم زنجیر و ہم کھونٹا، سٹر ایل
و ہائٹ ہیں“ سٹر لینڈی نے مسکرا کر دوبارہ سٹر دو غلے سے معاف
کیا۔

سٹر دو غلے نے ہم سے کہا ”گھر کے لوگ تو یہیں ہوں گے“

ہم مسکرائے اور ہم نے کہا ”وسلیم“
 کیوں؟ کیا ہوا؟ مسٹر دوغلے نے ہمیں اور مسٹر لینڈی کو مسکراتا
 ہوا دیکھ کر کہا۔

”جناب شاید تجاہل عارفانہ سے کام لیکر ایسی باتیں کرتے ہیں
 کہ خواہ مخواہ دل کی حرکت تیز ہو جائے“

”اللہ“ مسٹر دوغلے نے کہا ”آپ تو ایسی باتیں کرتے ہیں جیسے
 آپ کی شادی ابھی ہوئی ہے“

”آپ کے منہ میں بلی کا گلا“ ہم نے ہنس کر دعا دی۔
 ”آمین“ مسٹر لینڈی نے مسکرا کر کہا ”مسٹر دوغلے یہ سٹرٹ نامی آپ کو
 دعائیں کیوں دے رہے ہیں؟“

”ان کا حسن ظن ہو اور عنایت خاص“ مسٹر دوغلے نے یہ الفاظ
 اس طرح کہے کہ جیسے ہم انہیں بنا رہے ہیں۔

ہم نے کہا ”اور کچھ کہتے مسٹر دوغلے کوئی نئی بات؟ مسٹر دوغلے
 کہاں ہیں؟“

میں نے آپ سے مسز ٹامی کو پوچھا تو آپ مجھے بنانے لگے اور اب مجھ سے آپ پوچھتے ہیں کہ مسز دو غلے کہاں ہیں؟ مسز دو غلے نے کچھ شکایتا کہا۔

آپ تو بڑا مان گئے مسز دو غلے، ہم نے نہایت محبت سے کہا۔ مجھے خیال ہوا کہ آپ مذاق کر رہے ہیں اور جانتے ہیں کہ بندہ ابھی

کنوارا ہی ہے۔
 ”مٹا دیکھے گا مسز ٹامی مجھے علم نہیں تھا۔ مگر نہیں کچھ سوچ کر مسز دو غلے نے کہا۔ مجھے تامل ہو۔“

”بیشک بیشک ہم نے مسکرا کر کہا۔
 تو کیا انھیں طلاق دیدی؟ مسز دو غلے نے کہا۔“

”یہ کیا معاملہ؟ مسز لینڈی بولے۔“

”مجھ سے سنئے کیا معاملہ تھا۔ نہ طلاق دی نہ کچھ۔ بلکہ شادی ہی نہیں

ہوئی، ہم نے جواب دیدیا

اچھا تویر کو رٹ شپ ہی تک معاملہ رہا۔ آخر کیسے کہا وہ خود چلی گئیں؟

”میرا تو قطعی ارادہ تھا کہ شادی کر لوں مگر معاملہ اور ہی ہوا۔ وہ یہ کہ میں نے دیکھا کہ لڑکی بھی اچھی ہے اور پھرنی تہذیب کی دلدادہ بھی نہیں خوب سمجھے گی اور اسی خیال سے.....“

”قطع کلام ہوتا ہے، مسٹر دوغے نے کہا ”مس لینڈی گرے کا ہی تذکرہ کر رہے ہیں؟“

”جی ہاں۔ وہی تھیں، ہم نے کہا ”بدرستی سے انھوں نے زیادہ حصہ زندگی اگاؤں میں بسر کیا تھا اور وہ شہروں میں کم رہی تھیں اور خصوصاً بنگلوں اور کوٹھیوں میں۔ اور یہاں کے قواعد سے ناواقف تھیں۔ اور پھر مصیبت یہ کہ میرے آقائے ان کو کبھی دیکھا ہی نہ تھا۔ وہ جس روز آئیں تو اس روز انھوں نے کھانے کے کمرہ میں جا کر تمام چیزیں گرا دیں۔ میرے آقائے جو دیکھا کہ یہ نو وار دکون ہو تو گھبر کر ان کو بند کر اگرا اتنا ٹھوٹھا اتنا ٹھوٹھا کہ گویا دم ہی نکال لیا۔ وہ جو چھو میں تو پھر اس طرف کا رخ نہ کیا۔“

مسٹر دوغے نے کہا ”یہ کس قدر کینہ پن ہے اور خصوصاً بنگلوں کے

رہنے والے آدمیوں کا کہ ہم لوگوں کے لیے ہمیشہ اپنی پسند کی لڑکی تلاش کرتے ہیں۔ جب کبھی بھی کہیں کوئی شادی طو کرتا ہے تو اکثر نہیں بلکہ ہمیشہ اس میں خلل ہوتے ہیں۔ کیا کیا جائے بالکل مجبوری ہو ذرا نہیں غور کرتے کہ آخر لڑکے یا لڑکی کی مرضی بھی تو کوئی چیز ہے۔ آپ بالکل درست فرماتے ہیں کہ ہر جگہ یہی دستور ہے کہ ہم لوگوں کی شادیوں میں خواہ مخواہ مالک خلل ہوتے ہیں اور اکثر مار بھی پڑتی ہے۔ یہ ہم نے اپنی مس گریہاؤں والی ماریاؤں کے ٹکھا۔

”وجہ اس کی دراصل یہ ہے“ مسٹر دوغلے بولے ”کہ ہم لوگ ذرا سوشل ریفارم کی طرف کم توجہ کرتے ہیں اور قسمتی سے جتنے بھی کتبوں کے مالک ہیں سب قدیم انجیال اور فرسودہ خیالات کے حامی ہیں اور شادی کے معاملات میں ضرورت سے زیادہ قدامت پرست ہیں نسل و نسب تو درکنار رنگ ناک کا خیال کرتے ہیں۔ یہ نہیں دیکھتے کہ سب کتے خدا کی مخلوق ہیں اور ذات پات کا جھگڑا دراصل قوم کو تباہ کیے دیتا ہے اصل چیز مساوات ہے اور دراصل میٹا شرافت بھی یہی ہے“

مسٹر لینڈی نے مسٹر دوغلے کا فلسفیانہ لکچر سن کر پسندیدگی سے کہا: مگر اس بدعت کا پھر کوئی علاج بھی ہی یا نہیں؟

گیوں نہیں! مسٹر دوغلے نے کہا: کون سی ایسی خرابی ہے جس کا علاج نہیں۔ علاج صرف ایک ہے اور وہ یہ کہ اپنے لڑکوں اور لڑکیوں کی ایسی تربیت ہو کہ آزاد خیالی کے ساتھ ساتھ آزاد روی بھی سیکھیں اور پھر ساتھ ہی مضبوط کیرکٹر بھی ہو۔ چنانچہ میرے نانا مرحوم نے میری والدہ معظمہ کو ایسی ہی تعلیم دی تھی گو وہ خود فاکسٹیر تھیں لیکن انھوں نے شادی اپنی مرضی اور پسند کی ایک معزز لینڈری خاندان میں کی۔ ان کا کیرکٹر کیسا تھا اس کا اندازہ آپ خود اس امر سے کر سکتے ہیں کہ خلد آشتیاں حضرت والد صاحب قبلہ ایک گاؤں کے باشندہ تھے اور میری والدہ مرحومہ نے بنگلہ کے مرغن کھانوں پر ملازمت ماری اور گاؤں کے سوکھے ٹکڑے اور کچی جوار کو پسند کیا!

اتنے میں ڈنچلیں آپس میں لڑتی ہوئی قریب ہی اتنی چلی گئیں کہ مجبوراً ہم تینوں کو اس طرف دوڑنا پڑا۔ یہ دونوں چلیں آپس میں ایک

ہڈی پر لڑ رہی تھیں کہ وہ گر ٹری ہم تینوں غرا کر اسی طرف چھپے اور ایک سخت معرکہ خیز جنگ کے بعد مسٹر لینڈی کا میا بی کے ساتھ ہڈی لیکر میرے بنگلہ میں بھاگے ہم اور مسٹر دوغے ان کے پیچھے پیچھے چلے مسٹر لینڈی نے چشم زدن میں ہڈی کھاہی کہ برابر کی۔ اس جھگڑے میں ہم لوگوں کے کوئی خاص چوٹ نہیں آئی صرف ہماری ران میں مسٹر دوغے نے کاٹ کھایا تھا اور ہم نے ان کے کان کے پاس کاٹ کھایا تھا۔

(۲)

ذرا غور سے دیکھا جائے تو تہذیب اور اخلاق کے حتیٰ ہی سمجھ میں نہیں آتے۔ تہذیب کا ایک نمونہ تو یہ ہے کہ اگر کوئی گھر پرٹنے والے آئے تو اس ڈر کے مارے کہ کہیں کھانا نہ کھلانے کی نو بہت آئے چپکے سے نوکر سے کہلو اور یا کہ گھر پر نہیں ہیں کہیں باہر گئے ہیں۔ پھر ایک نمونہ یہ بھی ہے کہ کوئی گھر پر آئے تو کہہ دیا کہ بیوی سے لڑائی ہے آئیے چلے ہوٹل میں ہم آپ کھانا کھائیں۔ وہ بیچارہ خود ہی کہے گا کہ ہمیں حضرت میں اور کہیں کھا لوں گا۔ پھر ایک تہذیب کا نمونہ یہ بھی ہے کہ ممبلی والے سوٹی تو

دوست کے ساتھ بیٹھ کر باہر کھائی اور آدھے سپٹ کھا کر اٹھ کھڑے ہوئے اور اندر جا کر کچھ قورمہ اور پلاؤ بیوی کے ساتھ کھایا۔ ایک نمونہ تہذیب کا یہ بھی ہے کہ مجبوراً مہمان کو کھلایا اور پلایا اور بعد میں میاں اور بیوی نے اُن کے چلے جانے کے بعد اس پر تبراً بھیج کر اُس کے بلا نوش ٹھہرایا۔

ساتھ ہی ایک یہ بھی تہذیب کا نمونہ ہے کہ دل سے تو مہمان سے نفرت ہے اور اس کو سوکھا ٹکڑا تک کھلانے کے روادار نہیں مگر اس کو مصالحتاً خوب پلاؤ اور بریانی کھلائی اور وہ ہمیشہ ان کی سچی محبت کا تذکرہ کرتا رہا۔ پھر ایک نمونہ اخلاق اور تہذیب کا یہ بھی ہے کہ جہان کو بڑے تپاک سے ٹھہرایا اور آؤ بھگت کی اور ساتھ ہی یہ بھی کہہ دیا کہ کم از کم کل شام کا کھانا تو آپ میرے یہاں ضرور کھائیں۔ گویا آج دن بھر در کل و پھر کے کھانے کو منع کر دیا۔ مجھ سے مہمان فوراً بھاگ جاتا ہے۔ ایک نمونہ تہذیب کا یہ بھی ہے کہ بھی جو کچھ بھی حاضر ہو وہ کھاؤ اور پھر شوق سے کھاؤ۔ کھلانے والے کا کھلا کر جی خوش ہوتا ہے اور کھانے والے کو بھی گھر کا مزہ آتا ہے اور دراصل یہی مساعیر تہذیب ہے اور یہی اظہار محبت کا ذریعہ ہے چنانچہ ملو گوں

یعنی کتوں میں بھی یہی ہے کہ بھیڑی جو کچھ ٹھہری روٹی وغیرہ موجود ہے حاضر ہے کھائیے اور بلا تکلف کھائیے۔ صرف ایک شرط ہے اور وہ محض یہ کہ قبل اس کے کہ آپ کھائیں اپنے کو اس کا اہل ثابت کر دیں۔ واقعہ یہ ہے کہ یہ قدرتی امر ہے کہ بھوک سے طاقت اور طاقت سے بھوک لہذا خواہ وہ ہمان ہو یا میربان یا کوئی راہ گیر ہو یا بھائی بند ہو سب سے زیادہ کھانے کا مستحق وہی ہے جو بھوکا ہو گویا بالفاظ دیگر طاقتور ہو غرضیل ہو۔ پھر تیل اور تیز ہو۔ دوڑنے اور بھاگنے میں مشاق ہو چھین و جھپٹ میں دستگاہ کامل رکھتا ہو اور پھر تیزی سے کھاتا ہو۔ اگر اس میں یہ باتیں نہیں تو نہ تو وہ بھوکا ہے اور نہ کھانے کا اہل ہے۔

ہم لوگ بچکھے ہیں آسے تو پہلے تو مسٹر دو غلے کو احاطہ کی سیر کرائی اور انھوں نے چند نہایت ہی مناسب مقامات پر پیشاب کیا چونکہ وہ فلسفیانہ رنگ کے بڑے زبردست شوٹل ریفارمر تھے لہذا انھوں نے پھر وہی سلسلہ گفتگو شروع کرتے ہوئے کہا: "معاف کیجیے گا مسٹر لینڈری

گو جناب سے اس سے قبل تعارف نہ تھا مگر آپ کے اوصاف حمیدہ نے مجھے ایسا گرویدہ کر لیا ہے کہ گویا آپ سے دیرینہ مراسم ہیں۔“

”شکریہ، نوازش۔ عنایت۔ مہربانی جناب کی ورنہ من آئم کم من دائم، مسٹر لینڈی نے نہایت اخلاق سے مسٹر دوغلی سے کہا۔

”چنانچہ میرے خیال میں اگر میں مسٹر لینڈی کے بارہ میں کچھ دریافت کروں تو بیجا تو نہ ہوگا۔“ مسٹر دوغلی نے کہا ”معلوم ہوتا ہے کہ آپ کے گھر کے لوگ یعنی مسٹر لینڈی وغیرہ یہاں نہیں ہیں۔“

”معاف کیجیے گا، مسٹر لینڈی نے مسکرا کر کہا ”بندہ تو اس جھگڑے سے ہمیشہ ہی دور رہا ہے۔ بندہ تو تجرد کی زندگی کا قائل ہے۔“

”کیوں؟“ مسٹر دوغلی نے کہا۔

”مسٹر لینڈی نے مسکرا کر کہا: ”ایسا معلوم ہوتا ہے کہ جناب کو علم المعیشت یا اقتصادیات سے دلچسپی نہیں اور جناب نے مالہوس کی تکیا ہی نہیں پڑھی۔“

”ناشائے اللہ جناب کو علم المعیشت اور اقتصادیات میں بھی دخل ہے۔“

مسٹر لیڈی نے انکساری کو کام میں لا کر کہا، ”خل تو کیا ہے یہ کہیے
کہ تھوڑا سا خل ہے“

”تو وہ مالٹوس کی تھیوری کیا ہے؟“ مسٹر دوغلی نے پوچھا۔
مسٹر لیڈی نے کہا، ”مالٹوس کی تھیوری یہ ہے کہ دنیا کی آبادی
ضرورت سے زیادہ بڑھ رہی ہے اس کو کم کیجیے کیونکہ زیادہ تعداد میں
غلام یا فقیر پیدا کرنے سے کوئی نتیجہ حاصل نہیں“

اتنے میں سر ڈی کاک کی دو بیگمات کی بھڑ بھڑاہٹ نے ہمارے
کان کھڑے کر دیئے سلسلہ گفتگو منقطع ہو گیا اور ہم کیا دیکھتے ہیں کہ دو
بیگمات آپس میں ایک نہایت ہی خطرناک قسم کی جنگ کر رہی ہیں۔
ہم نے فوراً ہی بیچ بچاؤ کی نیت سے کہا، ”موز لیڈیز! آخر

وہ کونسا امر ہے جس کی وجہ سے آپ دونوں محترم خاتونوں میں اختلاف
رہے ہوا ہے اور جس نے آپس کے مابین الفت و محبت کو اس
طرح عارضی طور پر منقطع کر دیا ہے“

”آپ ہم دونوں کے بیچ میں نہ پڑیں“ دونوں جنگجو لیڈیز نے

ہم زبان ہو کر کہا: ”اور نہ کسی کی طرفداری کریں“

ہم نے نہایت ہی بخمدگی سے اپنی فصاحت و بلاغت اور اخلاق کا مسٹر لینڈی اور مسٹر دوغلی پر سکھانے کی نیت سے کہا ”محترم خواتین آپ دونوں ہمارے کرم فرما اور معزز دوست اسٹ آنریبل سرڈی کاک کی ناموس ہیں اور اس حیثیت سے آپ دونوں میری نظروں میں.....“

ہم اتنا ہی کہنے پائے تھے کہ ہماری اور ہماری ہی نہیں بلکہ مسٹر لینڈی اور مسٹر دوغلی کی بھی نظر ایک روٹی کے ٹکڑے پر پڑی اور وہ دونوں غرا کر چھپے اور ادھر سے ہم - دونوں بگیا ت پھر پھر الگ بھاگیں اور ہم تینوں اس روٹی کے ٹکڑے پر گتھ گئے۔ ایک سخت پکڑ ہوئی اور اس دار و گیر میں خوب ایک نے دوسرے کی کاٹ لیکن ٹکڑا مسٹر دوغلی کھا گئے۔ اس جھڑپ کی غراہٹ ختم ہوئی ہی تھی کہ مسٹر ٹینی آپہنچے ہم انھیں دیکھ کر ذرا مسرے اور کہا کہ یہ لیجئے ماںہوں کی بھوری کے اصل مخالف آگئے مسٹر ٹینی مشاوک گناہوں سے دیکھ کر

کچھ ضرورت سے زیادہ عجلہ ہی تھے اور جب ہم نے دیکھا کہ وہ آگے نہیں بڑھتے تو تہذیب کے خلاف سمجھا کہ ان کا مسٹر دوغلے سے تعارف نہ کرادیں چنانچہ ہم نے کہا ”آپ ہمارے دیرینہ کرمفرما اور حمان مسٹر دوغلے ہیں اور آپ“ ہم نے مسٹر ٹینی کی طرف اشارہ کر کے کہا ”ہمارے پیارے پڑوسی مسٹر ٹینی.....“

میں ان سے نہیں ملتا کیونکہ مجھے اندیشہ ہے کہ یہ کہیں مجھے کاٹ نہ کھائیں!

مسٹر ٹینی نے قطع کلام کر کے کہا اور یہ کہہ کر خطرہ کا الارم دیتے ہوئے بڑی تیزی سے بھاگے۔

مسٹر دوغلے نے برامان کر کہا ”یہ سخت بد تمیز اور نالائق مرغ معلوم ہوتے ہیں“ اتنے میں مسٹر ڈی کاک اور ان کی درجنوں لیڈیز کا الارم سن کر ایک نوکر آگیا اور اس نے دیکھا کہ مسٹر دوغلے کھڑے ہیں جن سے وہ قلمی ناواقف تھا۔ اس نے ایک پتھر لیکر اس زور سے مسٹر دوغلے کی طرف بھٹا کر پھینکا کہ اگر کہیں ان کے لگ جاتا تو ان سے داعی اجل کو

لمبیک کرا دیتا ساتھ ہی اس نے آواز دے کر ہمیں اور مسٹر لینڈی کو ان پر دوڑا دیا۔

”مخاف کیجیے گا مسٹر دوغلے مجھے آپ کو کاٹنا پڑا یا یہ کہہ کر ہم اور مسٹر لینڈی مسٹر دوغلے پر ایک دم سے بے خبری میں حملہ آور ہوئے۔ چشم زدن میں اپنے معزز مہمان کو ہم دونوں نے گرا کر چپت کر دیا۔ مسٹر لینڈی نے ان کا گلا پکڑ کر زمین پر گویا مصالحہ پسینا شروع کیا اور ہم خود ان کے پہلو میں زور سے کاٹ رہے تھے خوش قسمتی میں ایک نوکر لکڑی لیکر پہنچے پہنچے مسٹر دوغلے زور کر کے نکل بھاگے۔ دور مکت ان کا ہم نے پیچھا کیا۔ واپس آتے میں مسٹر لینڈی نے مسٹر دوغلے کے بارہ میں کہا ”بہت معقول شخص ہیں“

”میرے دیرینہ ملاقاتی اور خاص کر مفرما ہیں“ ہم نے فخریہ کہا۔

(۳۷)

کسی کُنٹے کے دل سے کوئی پوچھے کہ کیا حال ہوتا ہے جب کہیں کوئی تلی گھیری جاتی ہے جیسا کہ ہمارے دوست آنجنہانی شہید ناز مسٹر

لینڈی گرے نے کہا تھا واقعی صحیح ہے کہ بلی کا قتل کرنا علاوہ کارٹواب کے
 طباً مفید ہے۔ بعد میں معلوم ہوا کہ بلی کا مارنا سوائے موت کے سبب
 بیماریوں کا واحد علاج ہے اور ٹائفائیڈ کی حیثیت سے تو مکردھونج سے
 بھی کہیں زیادہ مفید ہے۔

ہم نہیں کہہ سکتے کہ ہمارا اور مسٹر لینڈی کا کیا حال تھا جب ہم
 رات کے بارہ یا ایک بجے اپنی کمپنی پر وین میڈم بلی کو ایک الماری
 کے پیچھے اس طرح گھیر لیا کہ میڈم الماری اور دیوار کے بیچ میں تھیں اور
 ایک طرف مسٹر لینڈی تھے اور دوسری طرف ہم۔ ہمتی سے الماری
 دیوار سے اتنی زیادہ قریب تھی کہ مسٹر لینڈی اندر نہ گھس سکتے تھے مگر ہم
 گھس سکتے تھے لیکن پھر بھی راستہ اس قدر تنگ تھا کہ بس بالکل ذف
 آتے تھے۔ لہذا جنگ کا تمام تر بار ہمارے ہی اوپر پڑا۔ میڈم بلی کی
 جنگی قابلیتوں کے ہم قائل ہو گئے کیونکہ جب انھوں نے دیکھا کہ مسٹر
 لینڈی کا منہ کے علاوہ داخلہ نامکن ہے تو انھوں نے ان کی طرف

پہچ کر کے ہم سے مقابلہ کرنا شروع کیا۔ جو انگریزی فوج کا ذرہ خیر میں
 ابرخاں اور اس کے افغانیوں نے حال کیا تھا وہی ہمارا ہو گیا
 کیونکہ میڈم ملی نے جگہ کی تنگی سے ہمیں پھنسا ہوا پا کر اوپر سے
 ہمارے کان میں کاٹ کھایا۔ اور لاتعداد بچے اس طرح مارے کہ ہم
 عارضی طور پر پسا ہوئے۔ اب میڈم موصوفہ ہمارے سامنے منہ پھاڑے
 کھڑی تھیں اور ہاتھ دونوں پھیلے ہوئے تھے جیسے ہی ہم آگے بڑھتے تھے
 وہ فوراً تازی بجاتی تھیں۔ ادھر سے مسٹر لینڈی انتہائی کوشش کر رہے
 تھے کہ کس طرح وہ اس تنگ جگہ میں داخل ہو جائیں۔ لگاتار حملوں سے
 آہستہ آہستہ بے خبری میں میڈم ہمارے حملوں کی تاب نہ لا کر اس طرح
 پسا ہو رہی تھیں کہ مسٹر لینڈی سے قریب ہوتی جا رہی تھیں۔ آخر کار
 وہ جب زیادہ قریب پہنچی تو مسٹر لینڈی نے نہ معلوم کس طرح اپنے کو
 ٹیکر کر دھیرے دھیرے اپنا آدھے کے قریب جسم داخل کر لیا اور قریب
 پہنچ کر وہاں کے میڈم ملی کو پیٹھ کی طرف سے پکڑ کر اٹھایا اور عین اسی موقع
 پر ہم نے بھی حملہ کر دیا اور میڈم کی ران ہم نے اپنے تیز دانتوں سے پکڑ لی

ایک لمحہ بھر کے لیے وہ ہڑبوناگ ہوئی کہ خدا کی پناہ کہ اتنے میں میڈم ہٹی نے گھوم کر مسٹر لینڈی کی ناک میں اس زور سے کاٹا کہ مسٹر لینڈی بڑے زور سے دھاڑے مصیبت قسمتی سے یہ پیش آئی کہ میڈم ہٹی نے صرف ان کی ناک میں کاٹا ہی نہیں تھا بلکہ اس کٹھنکس میں اب وہ مسٹر لینڈی کے منہ سے چھوٹ گئی تھیں اور مسٹر لینڈی کی ناک نہ چھوڑتی تھیں مسٹر لینڈی اب گویا اپنی ناک میں میڈم ہٹی کا بلاق پہنے ہوئے تڑپ رہے تھے کیونکہ وہ دیوار اور الماری کے درمیان پھنس کر رہ گئے تھے ہم میڈم مذکورہ کو ران پکڑے گھسیٹ رہے تھے۔ اور اب گویا عجیب سا کشتی ہو رہی تھی کیونکہ ادھر مسٹر لینڈی اس طرح کوشاں تھے گویا انھوں نے طے کر لیا ہے کہ خواہ ناک رہے یا جائے ہم باہر نکل آئینگے اور ادھر ہم ان کی ران پر صدر مہو نچانے کے لیے گھسیٹ رہے تھے۔ علاوہ ناک میں کاٹنے کے میڈم نے اپنے نوکیلے پنجوں اور ہاتھوں سے مسٹر لینڈی کے کانوں اور سر پر صافہ باندھ رکھا تھا مسٹر لینڈی دھاڑ دھاڑ کر رہے تھے اور ایک عجیب 'پسپاسیت' کے عالم میں تھے اور ہمارا خیال ہے کہ اگر کہیں آدھا منٹ بھی

اسی حالت میں گزر جاتا تو قطعی ان کی ناک وہیں قتل ہو جاتی۔
 ایک دم سے کسی نے الماری ذرا اسی سرکاری مسٹر لینڈی ٹرپ کے نکلے
 اور ہم بھی نکلے مسٹر لینڈی جیسے ہی ٹرپے ہمارے منہ سے میڈم کی رائے چھوٹ
 گئی ہمارے آقا کے ایک ہاتھ میں لائٹن تھی اور دوسرے میں ہالی اسٹاک
 انھوں نے لائٹن رکھ کر ایک دو ہنزہ جو ہالی اسٹاک کا میڈم کے مارا تو
 بد قسمتی سے وہ مسٹر لینڈی کی پیٹھ پر بھر پور پڑا اور مسٹر لینڈی اسی طرح میڈم
 جلی کو ناک میں لٹکائے روئے ہوئے بھاگے اور ہم ان کے پیچھے۔

واللہ اعلم مسٹر لینڈی کہاں گئے زمین کھا گئی کہ آسمان کچھ پتہ نہ لگا
 اندھیرے میں ہم نے ان کا بہت کچھ پیچھا کیا مگر وہ ایسے تیز بھاگے کہ ہم انکی
 ہوا کو بھی نہ پاسکے وہ دن اور آج کا دن مسٹر لینڈی کا پتہ نہ چلا۔ میڈم جلی کو البتہ
 ہم نے تیسرے روز دیکھا کہ دیوار پر لٹی ہیں، ہم دوڑے لیکن ہمیں دیکھتے ہی وہ
 غائب ہو گئیں مسٹر لینڈی کی بابت ہمارا خیال ہے کہ چونکہ وہ دیہات کے رہنے والے
 تھے شاید وہیں چلے گئے

کٹکھنا گھوڑا

ہمارے بنگلے کے رہنے والوں میں جس قدر نالائق گھوڑے حسب واقع ہوئے تھے شاید اسٹرکڈ اور مسٹر گوٹ بھی نہوں۔ اس نامعقول گھوڑے نے ایک روز ہمارے ساتھ یہ بد تمیزی کی کہ ہم تو ایک سخت ضروری کام سے یعنی گلہری کو پکڑنے کے لیے اصطبل میں گھسنے پر مجبور ہوئے اور اس بیہوش نے ہماری ٹانگ پکڑ کر زور سے اُچھال دیا اور خواہ مخواہ ہوا میں دو لٹیاں بھی چلائیں۔ خوش قسمتی سے ہمارے کوئی خاص چوٹ تو نہ آئی لیکن توہین ضرور ہوئی۔ حالانکہ گھوڑے صاحب چھوٹے قد کے ٹوٹھے لیکن اپنے کو نہ معلوم کیا سمجھے ہوئے تھے ان کا اصول تھا کہ خواہ ”کسے باشد“ اگر ان کے دانے یا گھاس کے کوئی قریب بھی آجائے تو فوراً کاٹ کھاتے تھے۔

ایک روز کا ذکر ہو کہ ہم ٹہلتے ٹہلتے ان کے پاس پہنچے اور

ہم نے ان سے کہا کہ جناب گھوڑے صاحب اپنے جو یہ اصول بنا رکھا
ہو کہ آپ خواہ مخواہ ہر کس و ناکس کو کاٹ کھاتے ہیں اس کا نتیجہ
اچھا نہیں۔ آپ نے مسٹر گوٹ کے کاٹ کھایا۔ مسٹر ٹینی کی دم اکھالی
مجھے اٹھائے پھینک دیا۔ یہ حرکتیں بہت نازیبا ہیں۔

گھوڑے صاحب یہ سن کر خفا ہوئے اور پکنے لگے کہ اپنا اپنا
اصول ہی میں نے یہ اصول بنا لیا ہے کہ خواہ وہ آدمی ہو یا جانور میرے
قریب بھی آئے گا تو میں اس کو کاٹ کھاؤنگا صرف ایک آدمی کے
ساتھ رعایت برت سکتا ہوں یعنی جو میری خدمت کرتا ہے پھر ایسی
صورت میں میری سمجھ میں نہیں آتا کہ آپ لوگ میرے قریب ہی کیوں
آتے ہیں بارہا نقصان اٹھاتے ہیں اور پھر آتے ہیں۔ یہ باتیں ہو ہی
رہی تھیں کہ مسٹر ٹینی بھی آگئے اور گھوڑے صاحب کو دھکی دینے لگے
کہ اگر آپ بدتمیزی کریں گے تو میں آپ کو ماروں گا۔ بات بڑھ گئی اور ہمیں
مجبوراً بھونک کر گھوڑے صاحب کے ہوش و حواس زائل کر دینا پڑے
گھوڑے صاحب نے اصطبل میں ہوائی لائیں چلانا شروع کیں اور

مسٹر مینی نے الگ غل مچانا شروع کیا۔ نتیجہ یہ کہ ملازموں کو بیچ بچاؤ کرنا پڑا اور نہ ضرور کوئی سخت کارروائی گھوڑے صاحب کے خلاف کی جاتی۔

اس کے دو سرے روز کا ذکر ہو کہ گھوڑے صاحب نے ایک ٹپس کے لڑکے کو کاٹ کھایا جو کسی ضرورت سے ان کے آگے سے تھوڑی سی گھاس اٹھا رہا تھا۔ قصہ مختصر گھوڑے صاحب کے کٹ خنہ پن سے ایک دنیا تنگ تھی کہ عجیب ہی معاملہ پیش آیا۔

ہمارے بنگلے سے دو بنگلے چھوڑ کر تیسرے بنگلے میں کوئی شادی کی تقریب تھی جس کے سلسلے میں گھوڑے صاحب کی خدمات کی وہاں ضرورت ہوئی اور مانگے ہوئے وہاں بھیجے گئے۔ چونکہ قریب کا معاملہ تھا اور شادی کا موقع ہذا ہم بھی وہاں پہنچ جاتے تھے اور ہمارے آقا بھی پہنچ جاتے تھے۔ شادی کے سلسلے میں اتفاق ایسا ہوا کہ ایک ہاتھی صاحب بھی نہ معلوم کہاں سے تشریف لائے اور وہ بھی گھوڑے صاحب

کے قریب ہی کھڑے کیے گئے۔ ہم وہاں پہنچے اور ہاتھی صاحب قبلہ سے ملاقات کی۔ پہلے تو ہم ان پر بھونکنے لیں جب ہم نے دیکھا کہ وہ توجہ ہی نہیں کرتے تو ہم نے ان سے ملاقات کی۔ گھوڑے صاحب کے سامنے کچھ تھوڑی سی سوکھی ہوئی گھاس کے تنکے پڑے ہوئے تھے اور ہاتھی صاحب نے اپنی سونڈ گھاس کی طرف جو بڑھائی تو گھوڑے صاحب نے فوراً اپنے اصول کے مطابق ہاتھی صاحب قبلہ کی سونڈ میں اس زور سے کاٹا کہ ہاتھی صاحب مارے تکلیف کے بللا گئے لیکن فوراً ہی انھوں نے اپنے زبردست سونڈ کا گھونسا بنا کر جو پوری قوت سے گھوڑے صاحب کے رسید کیا تو گھونسا کی ضرب سے بے حال ہو کر گھوڑے صاحب زمین پر گرے اور مچھلی کی طرح تڑپنا شروع کیا۔

ایک ہل ہو گیا اہمیسویں آدمی دوڑنے ایسا معلوم ہوتا تھا کہ گھوڑے صاحب کی جان نکل رہی ہے تھوڑی دیر تڑپنے کے بعد ان کے ہاتھ پاؤں ٹھیلے پڑ گئے۔ انھیں بند ہو گئیں اور لمبی لمبی سانس آنے لگیں۔ ہم سمجھے کہ اب

ان کا انتقال ہو رہا ہی مگر درہل وہ صدمہ کی وجہ سے بہوش ہو گئے تھے۔ ہم ایسے موقعہ پر سوائے اس کے گھوڑے صاحب کی کیا امداد کر سکتے تھے کہ ہاتھی صاحب قبلہ پر ناراض ہو کر بھونکیں۔

بڑی دیر تک لوگ گھوڑے صاحب کی دیکھ بھال کرتے رہے مگر انھوں نے آنکھ تک نہ کھولی۔ شام کو انھوں نے آنکھ کھولی اور ذرا سر اٹھایا تو آدمی ان کے پاس آئے اور ان کو بڑی مشکل سے کئی آدمیوں نے مل کر کھڑا کرنے کی کوشش کی تب جا کر بڑی وقت سے کاپٹے ہوئے وہ کھڑے ہوئے۔ چلنا دو بھر ہو رہا تھا مگر جس طرح بھی بن لوگ ان کو سہارا دے کر بچلے لائے۔ اور ان کو ان کی جگہ ہو چایا لیکن ان کی اب بھی بُری حالت تھی اور تھک کر وہ پھر بیٹھ گئے ہم مزاج پُرسی کرنے گئے تو وہ کچھ نہ بولے کیونکہ سخت پسپائیت کے عالم میں تھے دوسرے دن ذرا طبیعت ٹھیک ہوئی تو ہم نے دیکھا کہ مسٹر ٹینی معہ اپنے بیگمات کے گھوڑے صاحب کی سوکھی ہوئی گھاس آزادی کے ساتھ

کہ پید رہے ہیں۔ ہم سمجھے کہ شاید بوجہ ضرب شدید اور پسا پستِ عاقم ایسا ہو رہا ہو لیکن نہیں۔ ہاتھی صاحب قبلہ نے انھیں لیا سہت دیا کہ وہ دن اور آج کا دن گھوڑے صاحب نے اپنا کٹنے والا اصول ہی چھوڑ دیا اور اب نہ صرف مسٹرینی کو اجازت عام ہے کہ وہ مع اپنے تمام قافلہ کے اصلیل کے اندر اودھم چائیں اور گرا پڑا دن کھائیں بلکہ جس آدمی کا دل چاہے گھوڑے صاحب کے آگے سے دانہ گھاس اٹھالے۔ اب وہ کچھ نہیں کہتے۔ سچ ہو کسی نے کہا ہمارے اللہ نے بڑی طاقت دی ہے۔

تمام شد

”ندیم“

صوبہ بہار و اڑیسہ کا واحد علمی ادبی مصور سالہ
”گیا“

سے ہر انگریزی مہینے کے پہلے ہفتہ میں شایع ہوتا ہے

زیر ادارت انجم گیاوی

ندیم میں بہترین ادیبوں کے افسانہ تاریخی مضامین اور مزاحیہ مقالے خاص
الترجم کے ساتھ شایع ہوتے ہیں اور صوبہ بہار و اڑیسہ کے طبقہ اول میں ناساکن
بھی مقبول ہے۔ گورنمنٹ بہار و اڑیسہ نے صوبہ بہار کے تمام کالجوں اور سکولوں کے
یہ ”ندیم“ کی منظوری سے دی ہے۔ ہر ماہ سادہ اور رنگین تصویریں قابل دیدہ ہوتی ہیں
سالانہ چند کا لکھ ششماہی کا نمونہ مفت
ملنے کا پتہ اور دفتر سالہ ”ندیم“ ”گیا“

بمجمولی

سرپرست اعلیٰ ہرگز اللطیف ہانی سنس و لھن پاشادہم اقبیا
والدہ ماجدہ ولیعہد بہادر چیدر آباد دکن

بمجمولی کو فخر ہے کہ اردو کا بہترین رسالہ ہے کیونکہ اس کو وہ سرپرستی حاصل
ہے جو کسی رسالہ کو حاصل نہیں۔

بمجمولی کے اعلیٰ پایہ مضامین مزاجیہ مقالے معاشرتی مضامین نفاست
اور اعلیٰ ترین طباعت کے ساتھ رنگارنگ کی تصویروں سے مزین ہوتے ہیں
بمجمولی پہلا اردو رسالہ ہے جس میں بالخصوص افسانہ شایع ہوتے ہیں

نمونہ کا پرچہ منگائیے اور دیکھیے

پتہ دفتر بمجمولی فتح میدان وڈ چیدر آباد دکن

ہمایوں

اُردو کا علمی و ادبی ماہوار رسالہ جو دس سال سے نہایت ہی آب و

تاب کے ساتھ نکل رہا ہے۔

ایڈیٹر:- بشیر احمد بی۔ اے (آکسن) بیرسٹریٹ لا
جائنٹ ایڈیٹر:- حامد علی خاں بی۔ اے۔

خصوصیات

ہمایوں میں ہر مہینہ بہترین علمی و ادبی و تاریخی مضامین شایع ہوتے ہیں

ہمایوں میں ہندوستان کے بہترین معاشرتی افسانے درج ہوتے ہیں

ہمایوں کے مزاحیہ افسانے اور مقالے سنجیدہ ظرافت کا بہترین نمونہ ہوتے ہیں۔

ہمایوں نے اُردو و بنگالی بلند معیار و قاری و سنجیدگی کے ساتھ قائم رکھا ہے

ہمایوں کی تصاویر آرٹ کا بہترین نمونہ ہوتی ہیں ہمایوں کا سالانہ چندہ بہتر

لکھائی چھپائی اور باوجود تمام خوبیوں کے صرف اسی سالانہ علاوہ مضمولہ لگ ہے۔

منیجر رسالہ ہمایوں ۲۳۔ لارنس روڈ لاہور

یاد رکھئے

عظیم بیگ چغتائی کی بہترین تصنیف ^{دست نرینہ} و میپائز

ہو وہ کتاب جس پر کہ مصنف کو اور اردو زبان

کو ہمیشہ ناز رہے گا۔ اس میں چار رنگین اور سادہ

تصویریں ہیں۔ یہ کتاب کیا ہو؟ قبل منگانی کے

لکھ کر پہلے حال معلوم کیجئے

دفتر کتابت ^{ملنے کا پتہ} عظیم بیگ چغتائی کی (جو دھو (ماروار)

